




09-012
ມີນາ
2022
ປີທີ 11
ສະບັບທີ 826

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເຕີນຫາດຫຼວງ ຕູ້ ປ.ມ 662 ໄຫລະສັບ ແລະ ໄຫລະສານ: 413522, 454563 Email: phouthen.na@gmail.com


ປະທານສະພາແຫ່ງຊາດ ຢ້ຽມຢາມບໍລິສັດວຽງຈັນ
ໄລຊິດສະຕິກ ພາກ ແລະ ບໍລິສັດ ທ່າບົກທ່ານາແລ້ງ



ໃນການຢ້ຽມຢາມຄັ້ງນີ້, ໄດ້ຮັບຝັງການລາຍງານໂດຍຫຍໍ້ ແລະ ຊືມການນຳສະເໜີວິດີໂອສັ້ນກ່ຽວກັບໂຄງການທຳບົກທຳນາແລ້ງ ແລະ ເຂດໄລຊິດສະຕິກ ນະຄອນຫລວງ ເຊິ່ງໂຄງການດັ່ງກ່າວເປັນໂຄງການລົງທຶນຂະໜາດໃຫຍ່, ມີຂອບເຂດເນື້ອທີ່ກວ້າງຂວາງ, ຕັ້ງຢູ່ລຸດທີ່ມີຄວາມສຳຄັນໃນການເຊື່ອມ

(ສພຊ) ວັນທີ 4 ມີນາ 2022	ພົມວິຫານ ກຳມະການກົມການເມືອງສູນກາງພັກ, ປະທານສະພາແຫ່ງຊາດ ພ້ອມດ້ວຍຄະນະ	ໄດ້ເຄື່ອນໄຫວຢູ່ຮູມຢາມ ແລະ ເຮັດວຽກຢູ່ບໍລິສັດ ວຽງຈັນ ໂລຊິດສະກິກ ພາກ ແລະ ບໍລິສັດ
-------------------------	---	---

**ສ.ເກົາຫລີ ມອບລົດຊ່ວຍເຫລືອ
ຈຳນວນ 8 ຄັນ ໃຫ້ສະພາແຫ່ງຊາດ**




ທ່ານ ປອ. ນາງ ສຸນ
ທອນ ໄຊຍະຈັກ ໄດ້ກ່າວສະ
ແດງຄວາມຕ້ອນຮັບອັນອົບອຸ່ນ
ຜ່ອມທັງຕີລາຄາສູງຕໍ່ການ

ទំព័រ 2

**ປະທານ ກຕທ ໃຫ້ສຳພາດກ່ຽວກັບທັດສະນະ
ແລະ ຄຳຄິດເຫັນຕໍ່ກອງປະຊຸມສະພາຂອງຈີນ**

ຮຽບຮຽງໂດຍ: ໄຊໂສພາພອນ ມິ່ງມຸງຄຸນ



(ສພຊ) ໃນຕອນເຊົ້າຂອງວັນທີ 9 ມີນາ 2022 ຢູ່ທີ່ສະພາແຫ່ງຊາດ ນະຄອນຫລວງວຽງຈັນ, ສະຫຍາຍ ສັນຍາປຣະສິດ ໄດ້ໃຫ້ສຳພາດກ່ຽວກັບທັດສະນະ ແລະ ຄຳຄິດເຫັນຕໍ່ກອງປະຊຸມສະພາປະຊາຊົນຈີນ ແລະ ກອງປະຊຸມສະພາປົກສາການເມືອງປະຊາຊົນຈີນ (ກອງປະຊຸມສອງສະພາ) ຄັ້ງທີ 5 ສະໄໝທີ 13 ວ່າ: ຂ້າພະເຈົ້າໄດ້ຕິດຕາມຢ່າງໃກ້ຊິດນັບແຕ່ຖະແຫລງການທີ່ ສປຈີນ ເປີດກອງປະຊຸມດັ່ງກ່າວ ແລະ ທົ່ວໂລກກໍມີຄວາມສົນໃຈ ແລະ

ຕິດຕາມເຊັ່ນດຽວກັນ ເຊິ່ງນີ້ ສາກົນຮູ້ກ່ຽວກັບການພັດທະນາ ແລະ ຄວາມກ້າວໜ້າຂອງ ແມ່ນກອງປະຊຸມທີ່ສະແດງໃຫ້

**ປຶກສາຫາລືວຽກງານກົງຈັກເສນາທິການ
ຂອງ ສພຊ, ນະໂຍບາຍຕໍ່ ສສຊ ແລະ ສສຂ**



ໝາ 2

ສະຫະພັນແມ່ຍິງ ສພຊ
ສະເຫລີມສະຫລອງວັນແມ່ຍິງສາກົນ



ໜ້າ 3

**ມອບ-ຮັບ ໃບຍ້ອງຍໍໃຫ້ແກ່
ລັດວິສາຫະກິດວິສະວະກຳຄົມມະນາຄົມ**



ໝາ 2

ປະທານ...

ໂຍງກັບປະເທດໃກ້ຄຽງ, ມີມູນຄ່າການລົງທຶນຈຳນວນຫລວງຫລາຍ, ປະເທດລາວເປັນປະເທດທີ່ບໍ່ມີທາງອອກສູ່ທະເລ ເຊິ່ງເປັນອຸປະສັກໃນການດຶງດູດການລົງທຶນ, ສິ່ງຜົນກະທົບຕໍ່ການຊຸກຍູ້, ສິ່ງເສີມການຜະລິດເປັນສິນຄ້າ ແລະ ຕົ້ນທຶນການຜະລິດສູງ; ຈາກນັ້ນ, ໄດ້ມີການປຶກສາຫາລືແລກປ່ຽນຄຳຄິດເຫັນທັງພາກລັດ ກໍຄືຄະນະກຳມາທິການກ່ຽວຂ້ອງຂອງສະພາແຫ່ງຊາດທີ່ສົນໃຈໃນບາງບັນຫາ ເປັນຕົ້ນວຽກງານຈຸດສຸມໃນຕໍ່ໜ້າ, ການແຂ່ງຂັນກັບພາກພື້ນ, ການຕິດຕາມກວດກາແລະຊຸກຍູ້ຕາມພາລະບົດບາດຂອງສະພາແຫ່ງຊາດ, ພິຈາລະນາຮັບຮອງຕາມແຜນພັດທະນາເສດຖະກິດໃນສັງຄົມປັດຈຸບັນ, ການຮັບປະກັນ ຫລື ການກຳນົດຕູ້ຄຽນຖ່າຍຂົນສົ່ງສິນຄ້າທີ່ມີການເຊື່ອມໂຍງຜ່ານທາງລົດໄຟລາວ-ຈີນ ທາງລົດໄຟລາວ-ໄທ ໂດຍສະເພາະສິນຄ້າທາງການກະເສດມີວິທີການແນວໃດເພື່ອຫລຸດຜ່ອນຜົນກະທົບ, ການປະຕິບັດຄຳຊີດເຊີຍ ແລະ ແກ້ໄຂຂໍ້ຂັດແຍ່ງທີ່ຕົ້ນຂອງປະຊາຊົນທີ່ໄດ້ຮັບຜົນກະທົບຈາກໂຄງການ, ການຈັດຕັ້ງປະຕິບັດການຄຸ້ມຄອງການເຄື່ອນໄຫວຂອງໜ່ວຍງານພາກລັດທີ່ປະຕິບັດໜ້າທີ່



ປະຈຳຢູ່ໂຄງການ ວ່າໄດ້ປະຕິບັດຕາມດຳລັດ 558/ນຍ ແລະ ດຳລັດ 188/ນຍ. ທ່ານປະທານສະພາແຫ່ງຊາດ ໄດ້ມີຄຳເຫັນໂອ້ລົມວ່າ: ໃຫ້ເອົາໃຈໃສ່ສຶກສາອົບຮົມການເມືອງ-ແນວຄິດໃຫ້ແກ່ຜະນັກງານ, ກຳມະກອນດ້ວຍການຈັດຕັ້ງເຊື່ອມຊຶມແນວທາງນະໂຍບາຍຂອງພັກ ທີ່ວາງອອກໃນແຕ່ລະໄລຍະຢ່າງເປັນປົກກະຕິ, ຕໍ່ເນື່ອງ ເປັນຕົ້ນແນວທາງນະໂຍບາຍການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ ແລະ ບັນຫາຢາເສບຕິດ ເຊິ່ງເປັນທິດທາງທີ່ມີຄວາມສຳຄັນ ໃນການແກ້ໄຂບັນຫາລວມຂອງປະເທດຊາດ

ແລະ ເປັນໜ້າທີ່ຂອງພົນລະເມືອງທຸກຄົນ, ເອົາໃຈໃສ່ການໂຄສະນາເຜີຍແຜ່ລັດຖະທຳມະນູນ, ກົດໝາຍຂອງປະເທດເຮົາໂດຍສະເພາະກົດໝາຍທີ່ກ່ຽວຂ້ອງກັບການດຳເນີນທຸລະກິດ, ການດຳລົງຊີວິດ ແລະ ທຳມາຫາກິນຢູ່ປະເທດລາວ; ໂຄງການວຽກຈັນ ໂລຊິດສະຕິກ ພາກ, ໂຄງການທຳບົກທຳນາແລ້ງ ແລະ ເຂດໂລຊິດສະຕິກ ນະຄອນຫລວງວຽງຈັນ ເປັນໂຄງການທີ່ນຳໃຊ້ທຳແຮງທາງດ້ານທີ່ຕັ້ງພູມສາດຂອງປະເທດ ເພື່ອເປັນຈຸດເຊື່ອມໂຍງທາງດ້ານການຄ້າ, ການບໍລິການ ຕິດພັນກັບການນຳໃຊ້ທາງລົດໄຟ ເຊິ່ງຈະເປັນກຳລັງແຮງເຮັດໃຫ້ການສ້າງສາ

ພັດທະນາເສດຖະກິດຂອງປະເທດ ມີບາດກ້າວຫັນປ່ຽນທີ່ຕັ້ງໜ້າຂຶ້ນ ແລະ ຫວັງວ່າການພັດທະນາໂຄງການຈະສຳເລັດໂດຍໄວ, ມີການບໍລິການເປັນລະບົບຄົບຊຸດ ແລະ ນຳໃຊ້ເຂົ້າໃນການເຄື່ອນໄຫວວຽກງານຢ່າງເຕັມສ່ວນ, ສະເໜີໃຫ້ຄະນະນຳຂອງບໍລິສັດທັງສອງຄົ້ນຄວ້າໃຫ້ບຸລິມະສິດແກ່ແຮງງານທີ່ເປັນຄົນລາວໃນການເຂົ້າເຮັດວຽກຢູ່ໂຄງການດັ່ງກ່າວ ເພື່ອຊ່ວຍລັດຖະບານໃນການສ້າງວຽກເຮັດງານທຳໃຫ້ແກ່ແຮງງານ, ສ້າງລາຍໄດ້ທີ່ເປັນປົກກະຕິ ເຮັດໃຫ້ຊີວິດການເປັນຢູ່ຂອງປະຊາຊົນໄດ້ຮັບການຍົກລະດັບດີຂຶ້ນ. ພ້ອມກັນນັ້ນ, ກໍຊ່ວຍໃນການ

ເຝິກສົມມຸດແຮງງານກັບທີ່ ຫລື ມີຫລັກສູດເຝິກອົບຮົມສົມມຸດແຮງງານ ເພື່ອສະໜອງແຮງງານທີ່ມີສິນສອດຄ່ອງກັບຄວາມຕ້ອງການຂອງບໍລິສັດ ແລະ ທັງເປັນການຊ່ວຍປັບປຸງຊີວິດການເປັນຢູ່ຂອງພໍ່ແມ່ປະຊາຊົນໃຫ້ດີຂຶ້ນ. ພ້ອມນັ້ນ, ຄະນະ ຍັງໄດ້ຍ້ຽມຍາມປະຕູໂຂງ (Main Gate), ຕຶກປະຕິບັດງານຂອງບໍລິສັດ ທຳບົກທຳນາແລ້ງ ແລະ ຕຶກພາສີ ປະຈຳດ່ານສາກົນ, ລານຄູ່ສິນຄ້າຊ່ວຍ, ສາງຄຽນຖ່າຍສິນຄ້າ ແລະ ໄດ້ໄປຈຸດເຊື່ອມຕໍ່ຈາກຂົວມິດຕະພາບລາວ-ໄທ ແຫ່ງທີ່ໜຶ່ງ ຫາດ່ານສາກົນສິນຄ້າທຳບົກທຳນາແລ້ງ. (ສິມນິກ ແກ້ວໄຊຍະຈັກ)

ສ.ເກົາຫລີ...

ຊ່ວຍເຫລືອດັ່ງກ່າວ ເຊິ່ງເປັນການປະກອບສ່ວນອັນສຳຄັນໃນການເສີມຂະຫຍາຍສາຍພົວພັນມິດຕະພາບ ແລະ ການຮ່ວມມືອັນດີງາມ ລະຫວ່າງສປປລາວ ແລະ ສ.ເກົາຫລີ ໃຫ້ໄດ້ຮັບການເສີມຂະຫຍາຍຢູ່ໆຂຶ້ນ ໃນນາມອົງການຕົວແທນປະຊາຊົນລາວບັນດາເຜົ່າ ຈະໄດ້ນຳໃຊ້ການຊ່ວຍເຫລືອດັ່ງກ່າວໃຫ້ເກີດປະໂຫຍດສູງສຸດເຂົ້າໃນການຮັບໃຊ້, ຊ່ວຍເຫລືອສັງຄົມ ແລະ ສະກັດກັ້ນຕ້ານພະຍາດໂຄວິດ-19 ຢູ່ ສປປລາວ ແລະ ສະແດງຄວາມຂອບໃຈຢ່າງສູງທີ່ມູນນິທິສະຫວັດດີການ ແລະ ສັງຄົມ ແຫ່ງ ສ.ເກົາຫລີ ທີ່ໄດ້ປັບແປງໃຫ້ການຊ່ວຍເຫລືອດັ່ງກ່າວ ແລະ ຂອບໃຈ ທ່ານເອກອັກຄະລັດຖະທູດວິສາມັນຜູ້ມີອຳນາດເຕັມ ແຫ່ງ ສ.ເກົາ

ຫລີ ປະຈຳ ສປປລາວ ທີ່ໄດ້ຂຶ້ນຂວາຍ ແລະ ຍາດແຍ່ງເອົາການຊ່ວຍເຫລືອໃນຄັ້ງນີ້ ຫວັງຢ່າງຢືນຢັນວ່າໃນຕໍ່ໜ້າຈະສືບຕໍ່ໃຫ້ການຊ່ວຍເຫລືອ ສປປລາວ ຕື່ມອີກ. ໂອກາດດັ່ງກ່າວ, ທ່ານອິມ ມູຣົງ ໄດ້ກ່າວສະແດງຄວາມຂອບໃຈຕໍ່ການຕ້ອນຮັບອັນອົບອຸ່ນຂອງທ່ານ ປອ. ນາງ ສຸນທອນ ໄຊຍະຈັກ ພ້ອມທັງແຈ້ງຈຸດປະສົງຂອງການເຂົ້າພົບໃນຄັ້ງນີ້; ຈາກນັ້ນ, ທ່ານຮອງປະທານສະພາແຫ່ງຊາດ ກໍໄດ້ເຂົ້າຮ່ວມພິທີມອບ-ຮັບການຊ່ວຍເຫລືອຈາກມູນນິທິສະຫວັດດີການ ແລະ ສັງຄົມ ແຫ່ງ ສ.ເກົາຫລີ ມອບໃຫ້ສະພາແຫ່ງຊາດແຫ່ງ ສປປລາວ ໂດຍການເຊັນຮັບຂອງທ່ານ ສິງຄຳ ວົງຜະຈັນ ຮອງເລຂາທິການສະພາແຫ່ງຊາດ ແລະ ການເຊັນມອບຂອງທ່ານ ອິມ ມູຣົງ ເອກອັກຄະລັດຖະທູດ ສ.ເກົາຫລີ ປະຈຳ

ສປປລາວ ເຄື່ອງທີ່ນຳມາມອບໃນຄັ້ງນີ້ປະກອບມີ ລົດ ຈຳນວນ 8 ຄັນ (ລົດກູ້ໄຟສຳລັບຂົນສົ່ງຄົນເຈັບ 6 ຄັນ, ລົດຖັງນ້ຳ 1 ຄັນ ແລະ ລົດສູບນ້ຳ 1 ຄັນ) ແລະ ໜ້າກາກອະນາໄມ ຈຳນວນ 200 ແກ້ດ. (ສອນສັກ ວັນວິໄຊ)

ປຶກສາ...

(ສພຊ) ວັນທີ 7 ມີນາ 2022 ທີ່ສະພາແຫ່ງຊາດ ໄດ້ມີກອງປະຊຸມປຶກສາຫາລືວຽກງານກົງຈັກເສນາທິການຂອງສະພາປະຊາຊົນຂັ້ນແຂວງ (ສພຂ), ນະໂຍບາຍຕໍ່ສະມາຊິກສະພາແຫ່ງຊາດ (ສສຊ) ແລະ ສະມາຊິກສະພາປະຊາຊົນຂັ້ນແຂວງ (ສສຂ) ໂດຍການເປັນປະທານຂອງທ່ານ ປອ. ນາງ ສຸນທອນ ໄຊຍະຈັກ ຮອງປະທານສະພາແຫ່ງຊາດ; ເຂົ້າຮ່ວມມີທ່ານ ຄຳໃບ ດຳລັດ ຮອງປະທານສະພາ

ແຫ່ງຊາດ ທັງເປັນຜູ້ຊີ້ນຳກຳມາທິການວຽກງານສະມາຊິກສະພາແຫ່ງຊາດ; ມີບັນດາທ່ານປະທານ-ຮອງປະທານກຳມາທິການວຽກງານສະມາຊິກສະພາແຫ່ງຊາດ, ລັດຖະມົນຕີກະຊວງພາຍໃນ, ຮອງຫົວໜ້າຄະນະຈັດຕັ້ງສູນກາງພັກ ແລະ ຜະນັກງານ-ວິຊາການທີ່ກ່ຽວຂ້ອງ. ທັງນີ້, ເພື່ອຄວາມເປັນເອກະພາບ ກ່ຽວກັບການສ້າງຕັ້ງກົງຈັກເສນາທິການຂອງສະພາປະຊາຊົນຂັ້ນແຂວງ ໃນທົ່ວປະເທດ, ເພື່ອເຮັດໃຫ້ການປະຕິບັດນະໂຍບາຍຕໍ່ກັບສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນຂັ້ນແຂວງ ໃຫ້ມີຄວາມເໝາະສົມ ທັງຮັບປະກັນໃຫ້ແກ່ການປະຕິບັດພາລະບົດບາດ, ສິດ ແລະ ໜ້າທີ່ ໃຫ້ມີຄວາມໝັ້ນແໜ້ນເຂັ້ມແຂງ.

ກອງປະຊຸມຄັ້ງນີ້, ໄດ້ວຽກງານກົງຈັກເສນາທິການຂອງສະພາປະຊາຊົນຂັ້ນແຂວງ; ກົງຈັກເສນາທິການຂອງຄະນະສະມາຊິກສະພາປະຊາຊົນຂັ້ນແຂວງ ປະຈຳເຂດເລືອກຕັ້ງເມືອງ ແລະ ປຶກສາຫາລືກ່ຽວກັບວຽກງານນະໂຍບາຍຕໍ່ສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນຂັ້ນແຂວງ; ຈາກນັ້ນ, ບັນດາຜູ້ເຂົ້າຮ່ວມກອງປະຊຸມໄດ້ສຸມໃສ່ປະກອບຄຳຄິດຄຳເຫັນຢ່າງກົງໄປກົງມາ ແລະ ມີຈຸດສຸມ. (ນາງ ກຸກກິກ ບຸດດາໄຊ)

ມອບ-ຮັບ...

(ສພຊ) ວັນທີ 3 ມີນາ 2022 ທີ່ສະພາແຫ່ງຊາດ, ໄດ້ມີພິທີມອບ-ຮັບໃບຍ້ອງຍໍຂອງປະທານຄະນະປະຈຳສະພາແຫ່ງຊາດ ໃຫ້ແກ່ລັດວິສາຫະກິດວິສະວະກຳຄົມມະນາຄົມ ເພື່ອເປັນການສັນລະເສີນຄຸນງາມຄວາມດີ ແລະ ຈາລຶກບຸນຄຸນທີ່ໃຫ້ການຊ່ວຍເຫລືອແກ່ສະພາແຫ່ງຊາດຕະຫລອດມາ ໂດຍຕາງໜ້າກ່າວມອບຂອງທ່ານ ສິງຄຳ ວົງຜະຈັນ ຮອງເລຂາທິການສະພາແຫ່ງຊາດ ກ່າວຮັບໂດຍທ່ານ ບຸນເລືອງ ແກ້ວປະເສີດ ຮອງອຳນວຍການລັດວິສາຫະກິດວິສະວະກຳຄົມມະນາຄົມ; ເຂົ້າຮ່ວມມີຫົວໜ້າ-ຮອງຫົວໜ້າກົມ, ຫົວໜ້າ-ຮອງຫົວໜ້າພະແນກ ແລະ ຜະນັກງານ-ລັດຖະກອນທີ່ກ່ຽວຂ້ອງເປັນສັກຂີພິຍານ. ໃນພິທີ, ທ່ານ ສິງຄຳວົງຜະຈັນ ໄດ້ສະແດງຄວາມຂອບໃຈ ແລະ ຍ້ອງຍໍຊົມເຊີຍຕໍ່ລັດວິສາຫະກິດວິສະວະກຳຄົມມະນາຄົມ ທີ່ໄດ້ໃຫ້ການສະໜັບສະໜູນຊ່ວຍເຫລືອຕໍ່ສະພາແຫ່ງຊາດຕະຫລອດມາ ໂດຍສະເພາະການປະກອບສ່ວນຊ່ວຍເຫລືອລຳໜ້າໃນການສ້າງທາງຮອບ ນອກ ແລະ ທາງເຂົ້າ-ອອກ ຂອງສະພາແຫ່ງຊາດ ເຊິ່ງລວມມູນຄ່າ 126.174.400 ກີບ. (ອາລິນ ສຸພິມມະປະດິດ)

ຂ່າວກ້ອມ ອອນ ອາທິດ

ຄັດໂດຍ: ຫອມສະນິດ

ກະຊວງການເງິນ ແລະ ກະຊວງແຮງງານ ແລະ ສະຫວັດດີການສັງຄົມ ໄດ້ປຶກສາຫາລືກ່ຽວກັບການເຊື່ອມຕໍ່ລະບົບບໍລິການຖານຂໍ້ມູນແຮງງານແບບທັນສະໄໝ ແລະ ຄຸ້ມຄອງລາຍຮັບສ່ວຍສາອາກອນເພື່ອສ້າງຖານຂໍ້ມູນ ແລະ ຂຶ້ນທະບຽນຜູ້ອອກແຮງງານລາວທັງໝົດດ້ວຍລະບົບທັນສະໄໝ ເຊິ່ງຈາກສະຖິຕິຜ່ານມາຄາດວ່າໃນ 2 ປີ ຈະສາມາດຂຶ້ນທະບຽນໃຫ້ຜູ້ອອກແຮງງານ 1,5 ລ້ານຄົນ ເຊິ່ງມີຜູ້ທີ່ມີເງິນເດືອນສູງກວ່າ 1,3 ລ້ານກີບ ທີ່ຕ້ອງຈ່າຍອາກອນຈຳນວນຫລາຍກວ່າ 50% ຂອງຜູ້ອອກແຮງງານທັງໝົດ.

ນສພ. ປະເທດລາວ 04/03/2022

ລາຄານ້ຳມັນແມ່ນຖືກກຳນົດໂດຍກົນໄກລາຄານ້ຳມັນເຊື້ອໄຟໃນຕະຫລາດໂລກ ເຊິ່ງການເໜັງຕີງຂຶ້ນຂອງລາຄານ້ຳມັນເຊື້ອໄຟ ສິ່ງຜົນກະທົບຕໍ່ລາຄາຂາຍຍ່ອຍພາຍໃນປະເທດຄືກັບບັນດາປະເທດທີ່ນຳເຂົ້ານ້ຳມັນ ຫລື ແມ່ນແຕ່ປະເທດທີ່ຜະລິດນ້ຳມັນເອງ ແລະ ນ້ຳມັນເຊື້ອໄຟກໍເປັນສິນຄ້ານຳເຂົ້າຕົ້ນຕໍຂອງສປປລາວ ຫລື ກວມເອົາອັດຕາສ່ວນສຳຄັນຂອງການນຳເຂົ້າທັງໝົດ ເຫັນໄດ້ວ່າ: ໃນປີ 2020 ການນຳເຂົ້ານ້ຳມັນເຊື້ອໄຟມີມູນຄ່າສູງເຖິງ 5.064.425.360 ໂດລາ ຫລື ກວມເອົາ 9,4%; ປີ 2021 ທະລຸ 5.887.331.437 ໂດລາ ຫລື ກວມເອົາ 10,2% ຂອງມູນຄ່າການນຳເຂົ້າທັງໝົດ ສ່ວນການນຳເຂົ້າແມ່ນມີທ່າອ່ຽງເພີ່ມຂຶ້ນໃນທຸກໆປີ.

ນສພ. ປະຊາຊົນ 07/03/2022

ກະຊວງການເງິນ ໄດ້ໃຫ້ຮູ້ກ່ຽວກັບການພັດທະນາລະບົບຄຸ້ມຄອງການເກັບລາຍຮັບທັນສະໄໝ (ດິຈິຕອນ) ແລະ ລະບົບຜື້ນຖານໂຄງລ່າງເຊື່ອມຕໍ່ຂໍ້ມູນການເກັບລາຍຮັບ, ລະບົບຄຸ້ມຄອງການແຈ້ງພາສີແບບເອເລັກໂຕຣນິກ (ASYCUDA), ລະບົບແຈ້ງພາສີປະຕູດຽວແຫ່ງຊາດ (Lao National Single Window), ລະບົບຄຸ້ມຄອງຈັດເກັບລາຍຮັບສ່ວຍສາອາກອນແບບທັນສະໄໝ (TaxRIS) ແລະ ລະບົບການຊຳລະພາສີ ແລະ ອາກອນ (Fin Link) ແລະ ທິດທາງແຜນການຕໍ່ໜ້າ ເພື່ອໃຫ້ທັນກັບການປະຕິບັດວາລະແຫ່ງຊາດວ່າດ້ວຍການແກ້ໄຂຄວາມຫຍຸ້ງຍາກດ້ານເສດຖະກິດ-ການເງິນ, ອັດຕາຊ່ວຍກຳລັງເຮັດໄຫລການຈັດເກັບລາຍຮັບເຂົ້າງົບປະມານລັດໃຫ້ຄົບຖ້ວນ ໂດຍກະຊວງການເງິນ ມີແຜນຍົກລະດັບລະບົບການຄຸ້ມຄອງຈັດເກັບລາຍຮັບ-ລາຍຈ່າຍ ທີ່ມີໃນປັດຈຸບັນ ໃຫ້ເປັນລະບົບທັນສະໄໝຄົບຊຸດ ເພື່ອຫລຸດຜ່ອນການນຳໃຊ້ຜະນັກງານ ແລ້ວນຳໃຊ້ເຄື່ອງມືທີ່ທັນສະໄໝເຂົ້າມາເຮັດໜ້າທີ່ແທນ.

ນສພ. ປະເທດລາວ 07/03/2022

ສະຫະພັນ...

(ສພຊ) ວັນທີ 4 ມີນາ 2022 ທີ່ຫ້ອງປະຊຸມສະພາແຫ່ງຊາດ (ສພຊ) ນະຄອນຫລວງວຽງຈັນ ໄດ້ມີກອງປະຊຸມສະຫລຸບການເຄື່ອນໄຫວວຽກງານປະຈຳປີ 2021, ພິທີມອບ-ຮັບທຸງໄຊ ແລະ ໃບຍ້ອງຍໍ ໃຫ້ແກ່ສະຫະພັນແມ່ຍິງສະພາແຫ່ງຊາດ ໂດຍການເປັນປະທານຮ່ວມຂອງສະຫາຍ ປອ. ນາງ ສຸນທອນ ໄຊຍະຈັກ ຮອງປະທານສະພາແຫ່ງຊາດ ແລະ ສະຫາຍ ນາງ ມະນີວັນ ເຍຍປາວ ເຮີ ຮອງປະທານກຳມາທິການວັດທະນະທຳ-ສັງຄົມ ທັງເປັນປະທານຄະນະບໍລິຫານງານແມ່ຍິງສະພາແຫ່ງຊາດ; ໂດຍການເຂົ້າຮ່ວມຂອງສະຫາຍ ນາງ ສິລິກິດ ບຸບຜາ ຮອງປະທານສູນກາງສະຫະພັນແມ່ຍິງລາວ; ມີຕາງໜ້າອົງການຈັດຕັ້ງມະຫາຊົນ, ຮອງປະທານຄະນະບໍລິຫານງານສະຫະພັນແມ່ຍິງ, ບັນດາຫົວໜ້າ-ຮອງຫົວໜ້າໜ່ວຍສະຫະພັນແມ່ຍິງ ແລະ ສະມາຊິກສະຫະພັນແມ່ຍິງພາຍໃນສະພາແຫ່ງຊາດເຂົ້າຮ່ວມ.

ທັງນີ້, ກໍເພື່ອເປັນການສະຫລຸບການເຄື່ອນໄຫວວຽກງານຂອງອົງການຈັດຕັ້ງສະຫະພັນແມ່ຍິງສະພາແຫ່ງຊາດ ແລະ ວາງທິດທາງແຜນການໃນຕໍ່ໜ້າໃຫ້ກ້າວໄປສູ່ຄຸນນະພາບ, ມີປະສິດທິພາບສູງກວ່າເກົ່າ ແລະ ມີການເຕີບໃຫຍ່ຂະຫຍາຍຕົວຂຶ້ນເລື້ອຍໆ ທັງເປັນການຈັດຕັ້ງພິທີການຍ້ອງຍໍເປັນທາງການທົ່ວສະພາແຫ່ງຊາດ ທີ່ສະຫະພັນແມ່ຍິງສະພາແຫ່ງຊາດ ໄດ້ຮັບການຍ້ອງຍໍຊົມເຊີຍລວມໝູ່ ແລະ ບຸກຄົນ ເປັນຕົ້ນການຍ້ອງຍໍໃຫ້ຄະນະພິດ, ຄະນະປະຈຳສະພາແຫ່ງຊາດ ທີ່ມີຜົນງານດີເດັ່ນໃນການຊີ້ນຳ-ນຳພາການຈັດຕັ້ງປະຕິບັດຂໍ້ແຂ່ງຂັນ 3 ດີ ສະໄໝທີ VII (2016-2020) ແລະ ການມອບທຸງໄຊ 3 ດີ ລວມໝູ່ດີເດັ່ນ ໃນການຈັດຕັ້ງປະຕິບັດຂໍ້ແຂ່ງຂັນ 3 ດີ; ຍ້ອງຍໍ ແລະ ຊົມເຊີຍບຸກຄົນທີ່ມີຜົນງານດີເດັ່ນໃນການຈັດຕັ້ງປະຕິບັດຂໍ້ແຂ່ງຂັນ 3 ດີ ທັງເປັນການສືບຕໍ່ປຸກລະດົມນຳໃຈພຶດຕິພູມໃນການເຄື່ອນໄຫວໃນຕໍ່ໜ້າຂອງສະຫະພັນແມ່ຍິງ ໃນການຈັດຕັ້ງ



ຜັນຂະຫຍາຍມະຕິກອງປະຊຸມໃຫຍ່ຜູ້ແທນແມ່ຍິງລາວທົ່ວປະເທດ ສະໄໝທີ VIII ແລະ ມະຕິກອງປະຊຸມໃຫຍ່ ຄັ້ງທີ IV ຂອງອົງຄະນະພິດແຫ່ງຊາດ ໃຫ້ເປັນຂະບວນພຶດຕິພູມພັນກັບການຈັດຕັ້ງປະຕິບັດຂໍ້ແຂ່ງຂັນ “ຮັກຊາດ ແລະ ພັດທະນາ” ແລະ “ຂໍ້ແຂ່ງຂັນ 3 ດີ” ຂອງສະຫະພັນແມ່ລາວ ໃຫ້ເປັນຮູບປະທຳຕົວຈິງໃນແຕ່ລະໄລຍະ.

ກອງປະຊຸມຄັ້ງນີ້, ຜູ້ເຂົ້າຮ່ວມ ໄດ້ຮັບຟັງການສະຫລຸບການເຄື່ອນໄຫວວຽກງານປະຈຳປີ 2021 ແລະ ທິດທາງແຜນການເຄື່ອນໄຫວວຽກງານປະຈຳປີ 2022 ຂອງສະຫະພັນແມ່ຍິງສະພາແຫ່ງຊາດ ເຊິ່ງໄດ້ເອົາໃຈໃສ່ຈັດຕັ້ງປະຕິບັດຂໍ້ແຂ່ງຂັນ 3 ດີ ຕິດພັນກັບຂະບວນການຮັກຊາດ ແລະ ພັດທະນາ; ຕັ້ງໜ້າປະຕິບັດວຽກງານວິຊາການພື້ນເດັ່ນໃນຫລາຍດ້ານ ໂດຍໄດ້ຮັບການຍ້ອງຍໍ ແລະ ຊົມເຊີຍຈາກຄະນະພິດ, ຄະນະປະຈຳສະພາແຫ່ງຊາດ ແລະ ສາມາດຍາດໄດ້ທຸງໄຊ 3 ດີ, ກົມກອງລວມໝູ່ດີເດັ່ນໃນການຈັດຕັ້ງປະຕິບັດຂໍ້ແຂ່ງຂັນ 3 ດີ ປະກອບມີ 12 ໜ່ວຍຮາກຖານ ແລະ ໄດ້ຮັບໃບຊົມເຊີຍ ມີ 4 ໜ່ວຍຮາກຖານ; ມີສະມາຊິກແມ່ຍິງໄດ້ຮັບໃບຍ້ອງຍໍບຸກຄົນ 3 ດີ ຈຳນວນ 93 ສະຫາຍ, ໄດ້ຮັບໃບຊົມເຊີຍ 68 ສະຫາຍ; ພ້ອມນັ້ນ, ໃນຂະບວນການແຂ່ງຂັນ 3 ດີ ປະຈຳປີ 2021 ສະມາຊິກສະຫະພັນແມ່ຍິງເຂົ້າຮ່ວມແຂ່ງຂັນ ຈຳນວນ 164 ສະຫາຍ, ບໍ່ຄົບເງື່ອນໄຂມີ 10 ສະຫາຍ, ສາມາດເລືອກໄດ້ສະມາຊິກສະຫະພັນແມ່ຍິງເປັນບຸກ

ຄົນ 3 ດີ ປະເພດ I ໄດ້ 146 ສະຫາຍ; ບຸກຄົນ 3 ດີ ປະເພດ II ໄດ້ 8 ສະຫາຍ.

ໂອກາດດຽວກັນນີ້, ຍັງໄດ້ຮັບຟັງການໂອ້ລົມຈາກສະຫາຍ ປອ. ນາງ ສຸນທອນ ການຈັດຕັ້ງປະຕິບັດຂໍ້ແຂ່ງຂັນ “ຮັກຊາດ ແລະ ພັດທະນາ” ໃຫ້ສືບຕໍ່ສຶກສາອົບຮົມການເມືອງແນວຄຶດໃນຖັນແຖວສະມາຊິກແມ່ຍິງໃຫ້ກວ້າງຂວາງແນໃສ່ໃຫ້ມີຄຸນທາດການເມືອງໜັກແໜ້ນ, ມີຄຸນສົມບັດສິນທຳປະຕິວັດ, ມີນຳໃຈຮັກຊາດ, ຮັກລະບອບປະຊາທິປະໄຕປະຊາຊົນ, ຮູ້ຮັກສາກຽດສັກສີຂອງແມ່ຍິງລາວ, ຮູ້ປົກປັກຮັກສາ ແລະ ເສີມຂະຫຍາຍມູນເຊື້ອວັດທະນະທຳອັນດີງາມຂອງຊາດ ແລະ ຄຸນລັກສະນະທີ່ເປັນມູນເຊື້ອຂອງແມ່ຍິງລາວ, ເອົາໃຈໃສ່ພັດທະນາຕົນເອງ, ສ້າງຄຳຕັ້ງໜ້າປະຕິບັດວຽກງານວິຊາການພິດພາດ, ກຳຄິດ, ກຳເຮັດ ແລະ ກຳຮັບຜິດຊອບ; ຕ້ານ ແລະ ສະກັດກັ້ນສິ່ງຫຍໍ້ທໍ້ຕ່າງໆ ທີ່ເກີດຂຶ້ນໃນຖັນແຖວແມ່ຍິງ ທັງເອົາໃຈໃສ່ປັບປຸງການຈັດຕັ້ງຂອງສະຫະພັນແມ່ຍິງໃຫ້ມີຄວາມໜັກແໜ້ນເຂັ້ມແຂງ, ປັບປຸງແບບແຜນວິທີນຳພາ ແລະ ເຮັດວຽກໃຫ້ມີຄວາມຄ່ອງຕົວ, ເປັນລະບົບ, ມີການສະຫລຸບຕີລາຄາ, ຖອດຖອນບົດຮຽນການເຄື່ອນໄຫວໃນແຕ່ລະໄລຍະ, ມີການຂໍ້ທົດຊີ້ນຳ ແລະ ລາຍງານສອງແສງເປັນປົກກະຕິ ຄະນະບໍລິຫານງານສະຫະພັນແມ່ຍິງກໍຄືຄະນະໜ່ວຍຮາກຖານ ຕ້ອງເສີມຂະຫຍາຍຄວາມເປັນເຈົ້າການ, ຄວາມຮັບຜິດຊອບໜ້າທີ່ການເມືອງຂອງຕົນໃນການເປັນເສນາທິການໃຫ້ແກ່ໜ່ວຍພິດຮາກຖານ ກໍຄືຄະນະພິດສະ

ພາແຫ່ງຊາດ ແລະ ເອົາໃຈໃສ່ປັບປຸງແບບແຜນວິທີເຮັດວຽກຂອງສະຫະພັນແມ່ຍິງ ກໍຄືໜ່ວຍຮາກຖານ ໃຫ້ຕິດແທດກັບຮາກຖານ, ການເຮັດວຽກໃຫ້ມີແຜນການ, ແຜນງານ, ມີການຊຸກຍູ້, ຕິດຕາມກວດກາ, ປະເມີນຕີລາຄາ ແລະ ສະຫລຸບຖອດຖອນບົດຮຽນໃນແຕ່ລະໄລຍະ; ເອົາໃຈໃສ່ຊຸກຍູ້, ສ້າງ ແລະ ຂະຫຍາຍມະຫາຊົນກ້າວໜ້າເຂົ້າເປັນສະມາຊິກພັກຕາມຂັ້ນຕອນ ແລະ ຫລັກການຂອງກົດລະບຽບພັກ ແລະ ມີຄຸນນະພາບ; ເອົາໃຈໃສ່ໃນການພົວພັນປະສານສົມທົບຢ່າງກົມກຽວກັບສູນກາງສະຫະພັນແມ່ຍິງລາວ, ຄະນະພິດຮາກຖານ, ອົງການຈັດຕັ້ງກຳມະບານ, ຊາວໜຸ່ມ ແລະ ທຸກພາກສ່ວນທີ່ກ່ຽວຂ້ອງຂອງສະພາແຫ່ງຊາດເພື່ອສ້າງເງື່ອນໄຂອຳນວຍຄວາມສະດວກໃຫ້ແກ່ສະມາຊິກແມ່ຍິງໄດ້ຍົກລະດັບຄວາມຮູ້, ຄວາມສາມາດ ແລະ ສາມາດເຄື່ອນໄຫວຕາມພາລະບົດບາດ, ສິດ ແລະ ໜ້າທີ່ ຕາມທີ່ໄດ້ກຳນົດໄວ້ໃນກົດໝາຍ, ກົດລະບຽບຂອງສະຫະພັນແມ່ຍິງລາວ ແລະ ຕ້ອງເປັນເຈົ້າການເຕົ້າໂຮມຄວາມສາມັກຄີໃຫ້ແໜ້ນແຟ້ນ, ເສີມຂະຫຍາຍຄວາມຮັບຜິດຊອບວຽກງານວິຊາສະເພາະຂອງຕົນ, ສືບຕໍ່ຈັດຕັ້ງປະຕິບັດຄຳຂວັນ, ຂໍ້ແຂ່ງຂັນ 3 ດີ ຂອງສະຫະພັນແມ່ຍິງລາວ ຕິດພັນກັບຂະບວນການຮັກຊາດ ແລະ ພັດທະນາໃຫ້ບັນລຸຕາມຄາດໝາຍ.

(ນາງ ອາລິນ ສຸພິມມະປະດິດ)

ປະທານ...

ຕື່ມອີກຢ່າງຫລວງຫລາຍ.

ໃນສ່ວນຕົວທຸກບັນຫາທີ່ໄດ້ຍົກຂຶ້ນມາໃນສອງກອງປະຊຸມ ລ້ວນແລ້ວແຕ່ມີຄວາມສຳຄັນທີ່ໂລກໃຫ້ການຕິດຕາມນັບທັງນະໂຍບາຍການເມືອງພາຍໃນປະເທດຕ່າງປະເທດ ແລະ ແຜນພັດທະນາເສດຖະກິດ-ສັງຄົມ ຂອງ ສປປຈີນ ລ້ວນແຕ່ມີຄວາມສຳຄັນ, ດ້ວຍແຜນພັດທະນາໃນຂົງເຂດວຽກ ແລະ ນະໂຍບາຍ ທີ່ສອງກອງປະຊຸມໄດ້ພິຈາລະນານັ້ນ ເຊື່ອໝັ້ນວ່າລັດຖະບານຈີນພວມເດີນຕາມເສັ້ນທາງທີ່ຖືກຕ້ອງທີ່ສຸດແລ້ວ; ຜົນງານທີ່ເດັ່ນ ໃນປີ 2021 ຜ່ານມາ ຂອງ ສປປຈີນ ໃນທັດສະນະສ່ວນຕົວແມ່ນສະແດງອອກໃນ 3 ດ້ານ ຄື:

1. ແກ້ໄຂໄດ້ການແຜ່ລະບາດຂອງພະຍາດໂຄວິດ-19 ຢູ່ພາຍໃນປະເທດຈີນ ພ້ອມໄດ້ມອບວັກຊີນປ້ອງກັນພະຍາດໂຄວິດ-19 ໃຫ້ທົ່ວໂລກຕື່ມອີກເກືອບ 2 ຕື້ໂດສ;
2. ເປັນເຈົ້າການໃນການປົກປັກຮັກສາສັນຕິພາບໂລກ ດ້ວຍການຊຸມໂຍບາຍປະຕິບັດລັດທິຫລາຍຝ່າຍ ແລະ ຕ່າງຝ່າຍຕ່າງໄດ້ຮັບຜົນປະໂຫຍດ;
3. ປະເທດຈີນປະສົບຜົນສຳເລັດໃນການເປີດປະຕູສູ່ໂລກພາຍນອກ ແລະ ຍຸດທະສາດໜຶ່ງແຫລ່ງໜຶ່ງເສັ້ນທາງ

ຂອງ ສປປຈີນ ໄດ້ຮັບຜົນສຳເລັດເຊິ່ງມີ 100 ກ່ວາປະເທດໃຫ້ການຮ່ວມມື ແລະ ເຂົ້າຮ່ວມ. ພິເສດ ສປປລາວ ໄດ້ຮັບຜົນປະໂຫຍດສູງສຸດຈາກໂຄງການນີ້ຫລາຍທີ່ສຸດ, ພາຍຫລັງເສັ້ນທາງລົດໄຟລາວ-ຈີນ ໄດ້ເປີດນຳໃຊ້ນັບແຕ່ວັນທີ 3 ທັນວາ 2021 ເປັນຕົ້ນມາ.

ພ້ອມນັ້ນ, ທ່ານຍັງໄດ້ໃຫ້ຄຳຄິດຄຳເຫັນຕື່ມອີກວ່າ: ໃນປີ 2022 ສປປຈີນ ອາດຈະມີການພັດທະນາໃນຂົງເຂດວຽກງານຕ່າງໆ ຂ້າພະເຈົ້າເຫັນດີເປັນເອກະພາບກັບການລາຍງານຂອງສະຫາຍ ຫຼີ ເຄີ້ ສຽງ ນາຍົກລັດຖະມົນຕີຈີນ ທີ່ໄດ້ສະເໜີເປົ້າໝາຍຕົ້ນຕໍໃນການພັດທະນາຂອງຈີນ ໃນປີ 2022; ໃນນັ້ນ, ແມ່ນມີລວມຍອດຜະລິດຕະພັນພາຍໃນຫລື GDP ຂອງຈີນ ຈະໃຫ້ເຕີບໂຕປະມານ 5,5%; ຜູ້ປະກອບອາຊີບໃນຕົວເມືອງໃຫ້ມີຈຳນວນເພີ່ມຂຶ້ນຫລາຍກວ່າ 110 ລ້ານຄົນ; ອັດຕາວາງງານໃນຕົວເມືອງບໍ່ໃຫ້ກາຍ 5,5%; ລາຄາເຄື່ອງອຸປະໂພກ-ບໍລິໂພກ ຂອງປະຊາຊົນເພີ່ມຂຶ້ນປະມານ 3%; ການເຕີບໂຕຂອງລາຍຮັບປະຊາຊົນ ແລະ ເສດຖະກິດ ໃຫ້ເປັນຈັງຫວະດຽວໂດຍພື້ນຖານ; ຮັບປະກັນຄວາມໝັ້ນທ່ຽງ ແລະ ຍົກສູງຄຸນນະພາບດ້ານການສົ່ງອອກ ແລະ ນຳເຂົ້າ, ລາຍສາດໜຶ່ງແຫລ່ງໜຶ່ງເສັ້ນທາງ

ຮັບ ແລະ ລາຍຈ່າຍສາກົນ ມີຄວາມດຸນດ່ຽງໂດຍພື້ນຖານ; ຜົນຜະລິດທັນຍາຫານໃຫ້ບັນລຸຫລາຍກວ່າ 650 ຕື້ກິໂລກຣາມ ແລະ ຄຸນນະພາບຂອງສະພາບແວດລ້ອມທຳມະຊາດສືບຕໍ່ໃຫ້ດີກວ່າເກົ່າ ແລະ ຍອດປະລິມານລະບາຍມົນລະພິດໃຫ້ໜ້ອຍລົງ.

ໃນຕອນທ້າຍ, ສະຫາຍຍັງໄດ້ໃຫ້ທັດສະນະກ່ຽວກັບການພົວພັນລາວ-ຈີນ ໃນປີນີ້ວ່າ: ລາວ ແລະ ຈີນແມ່ນຄູ່ຮ່ວມຊາຕາກຳທີ່ໝັ້ນຄົງຍາວນານນຳກັນ ແລະ ບໍ່ມີສັດຕູໂຕໃດມາມ້າງເພທຳລາຍສາຍສຳພັນນີ້ໄດ້; ບົນພື້ນຖານສອງປະເທດກາຍເປັນຄູ່ຮ່ວມຍຸດທະສາດຮອບດ້ານໝັ້ນຄົງຍາວນານຕາມທິດ 4 ດີ ຄື: ເປັນບ້ານໃກ້ເຮືອນຄຽງທີ່ດີ, ເພື່ອນມິດທີ່ດີ, ສະຫາຍທີ່ດີ ແລະ ຄູ່ຮ່ວມມືທີ່ດີ.” ມາຮອດປະຈຸບັນນີ້, ເຊື່ອໝັ້ນວ່າທຸກຂົງເຂດວຽກງານທີ່ມີການຮ່ວມມືນຳກັນຈະບັນລຸຜົນສຳເລັດຕາມແຜນການທີ່ໄດ້ວາງໄວ້; ໃນນັ້ນ, ອັນທີ່ເປັນຜົນງານທີ່ພື້ນເດັ່ນ ແລະ ຈະສືບຕໍ່ຮ່ວມມືກັນຕ່າງຝ່າຍຕ່າງມີຜົນປະໂຫຍດແມ່ນການຮ່ວມມືກັນນຳໃຊ້ເສັ້ນທາງລົດໄຟລາວ-ຈີນ ໃຫ້ເກີດຜົນປະໂຫຍດສູງສຸດ ບໍ່ສະເພາະແຕ່ເພື່ອສອງປະເທດລາວ-ຈີນ ຫາກເພື່ອບັນດາປະເທດໃນອາຊຽນ, ພາກພື້ນ ແລະ ໃນໂລກຕື່ມອີກ.



ປະທານ ສພຂ ເຂົ້າຮ່ວມປະຊຸມທາງໄກສະຫລຸບວຽກງານອະໄພຍະໂທດທົ່ວປະເທດ



(ສພຊ) ໃນຕອນເຊົ້າຂອງວັນທີ 23 ກຸມພາ 2022 ທີ່ຫ້ອງປະຊຸມທາງໄກຂອງສະພາປະຊາຊົນແຂວງ (ສພຂ) ອັດຕະປື, ທ່ານ ນາງ ມິນາພອນ ໄຊສົມພູ ປະທານ ສພຂ ອັດຕະປື, ປະທານຄະນະກຳມະການອະໄພຍະໂທດລະດັບແຂວງ, ທ່ານ ສິມພິງ ສີຊານິນ ຫົວໜ້າອົງການໄອຍະການປະຊາຊົນແຂວງ, ຮອງປະທານຄະນະກຳມະການອະໄພຍະໂທດລະດັບແຂວງ ຜ່ອມດ້ວຍຄະນະ ໄດ້ເຂົ້າຮ່ວມກອງປະຊຸມສະຫລຸບວຽກງານອະໄພຍະໂທດ ປະຈຳປີ 2021 ແລະ ທິດທາງແຜນການຈຸດສຸມປະຈຳປີ 2022 ໃນຮູບແບບວິດີໂອທາງໄກ ພາຍໃຕ້ການເປັນປະທານຂອງທ່ານ ພົອ. ຈັນສະໝອນ ຈັນຍະລາດ ຮອງນາຍົກລັດຖະມົນຕີ, ລັດຖະມົນຕີກະຊວງປ້ອງກັນປະເທດ, ປະທານຄະນະກຳມະການອະໄພຍະໂທດລະດັບຊາດ; ມີບັນດາຮອງປະທານຄະນະກຳມະການອະໄພຍະໂທດ

ໂທດລະດັບຊາດ, ຄະນະກຳມະການອະໄພຍະໂທດລະດັບຊາດ ທີ່ມາຈາກຫ້ອງວ່າການສຳນັກງານປະທານປະເທດ, ຫ້ອງວ່າການສຳນັກງານນາຍົກລັດຖະມົນຕີ, ກະຊວງປ້ອງກັນຄວາມສະຫງົບ, ກະຊວງປ້ອງກັນປະເທດ, ກະຊວງຍຸຕິທຳ, ກະຊວງການຕ່າງປະເທດ, ສານປະຊາຊົນສູງສຸດ, ສູນກາງແນວລາວສ້າງຊາດ, ບັນດາຮອງເຈົ້າແຂວງ-ນະຄອນຫລວງ ຜູ້ຊີ້ນຳວຽກງານອະໄພຍະໂທດ ຜ່ອມດ້ວຍກອງເລຂາຂັ້ນສູນກາງ ແລະ ທ້ອງຖິ່ນ ເຂົ້າຮ່ວມຢ່າງຜ່ອມພຽງ.

ໃນວາລະກອງປະຊຸມໄດ້ຮັບຟັງຜ່ານບົດສະຫລຸບການຈັດຕັ້ງປະຕິບັດວຽກງານອະໄພຍະໂທດປະຈຳປີ 2021 ແລະ ທິດທາງວຽກຈຸດສຸມ ປະຈຳປີ 2022. ຈາກນັ້ນ, ຜູ້ເຂົ້າຮ່ວມກອງປະຊຸມທັງຢູ່ສູນກາງ ແລະ ທ້ອງຖິ່ນ ຍັງຜ່ອມກັນຄົ້ນຄວ້າ ແລະ ປະກອບຄໍາຄິດເຫັນ ຢ່າງ

ກົງໄປກົງມາ ດ້ວຍຄວາມຮັບຜິດຊອບສູງ ເພື່ອເຮັດໃຫ້ການຈັດຕັ້ງ ແລະ ການເຄື່ອນໄຫວວຽກງານໃຫ້ອະໄພຍະໂທດມີປະສິດທິພາບ, ຮັບປະກັນນະໂຍບາຍມະນຸດສະທຳ, ສຶກສາອົບຮົມນັກໂທດ ໃຫ້ເຫັນໄດ້ແນວທາງນະໂຍບາຍອັນຖືກຕ້ອງເປັນທຳຂອງລັດ ແຫ່ງ ສປປລາວ, ກໍ່ສ້າງຕົນເອງໃຫ້ກາຍເປັນຜົນລະເມືອງດີຂອງຊາດ ສ້າງເງື່ອນໄຂໃຫ້ມີການປະກອບສ່ວນເຂົ້າໃນການປົກປັກຮັກສາ ແລະ ພັດທະນາປະເທດຊາດ.

ໂອກາດດັ່ງກ່າວ, ປະທານກອງປະຊຸມໄດ້ມີຄໍາເຫັນໂອ້ລົມຕໍ່ກອງປະຊຸມ ໂດຍໄດ້ຊີ້ນຳວ່າວຽກງານອະໄພຍະໂທດແມ່ນການປະຕິບັດນະໂຍບາຍມະນຸດສະທຳຂອງພັກ ແລະ ລັດຖະບານແຫ່ງ ສປປລາວ ຕໍ່ນັກໂທດ ທີ່ໄດ້ມີຄວາມບຸກບືນ, ຫ້າວຫັນ, ມີຄວາມກົນແຫງງຕໍ່ການກະທຳຜິດທີ່ບໍ່ດີ, ເຝິກຝົນຫລໍ່ຫລອມຕົນເອງ ເປັນຜົນລະ

ເມືອງດີຂອງຊາດ, ຂອງສັງຄົມ; ເປັນມາດຕະການ ແລະ ວິທີການ ທີ່ດຳເນີນເປັນປົກກະຕິດ້ວຍການຫລຸດຜ່ອນໂທດ ແລະ ປ່ອຍຕົວນັກໂທດ ຕາມລັດຖະດຳລັດຂອງປະທານປະເທດເນື່ອງໃນໂອກາດວັນສຳຄັນຂອງຊາດ ໂດຍສະເພາະແມ່ນວັນຊາດທີ 2 ທັນວາ ຂອງແຕ່ລະປີ ໃນທຳມະກາງບັນຍາກາດທົ່ວປວງຊົນລາວທັງຊາດພວມຈັດຕັ້ງຜັນຂະຫຍາຍມະຕິກອງປະຊຸມໃຫຍ່ ຄັ້ງທີ XI ຂອງພັກປະຊາຊົນປະຕິວັດລາວ, ຈັດຕັ້ງຜັນຂະຫຍາຍສອງວາລະແຫ່ງຊາດ ຄະນະກຳມະການອະໄພຍະໂທດຂັ້ນຕ່າງໆ ກໍ່ໄດ້ຈັດຕັ້ງພິທີປະຕິບັດນະໂຍບາຍການໃຫ້ອະໄພຍະໂທດແກ່ນັກໂທດຕາມລັດຖະດຳລັດຂອງປະທານປະເທດ ຢ່າງຖືກຕ້ອງ ແລະ ທັນການ ເຊິ່ງຮຽກຮ້ອງໃຫ້ຄະນະກຳມະການອະໄພຍະໂທດທຸກຂັ້ນ, ກອງເລຂາ ຈົ່ງເອົາໃຈໃສ່ຄົ້ນຄວ້າ, ກຳແໜ້ນເນື້ອໃນຂອງມະຕິ, ຄຳສັ່ງ, ນະໂຍບາຍຂອງລັດ, ລັດຖະບັນຍັດຂອງປະທານປະເທດ ແລະ ນິຕິກຳທີ່ກ່ຽວຂ້ອງກັບວຽກງານອະໄພຍະໂທດໃຫ້ເລິກເຊິ່ງ, ຮັບປະກັນທາງດ້ານຫລັກການລວມສູນປະຊາທິປະໄຕ ຕົກລົງເປັນໝູ່ຄະນະ, ພາຍໃຕ້ການຊີ້ນຳ-ຕິດຕາມກວດກາຂອງຄະນະກຳມະການອະໄພຍະໂທດລະດັບຊາດ ໂດຍກົງ, ຮັບປະກັນຄວາມຖືກຕ້ອງ, ໂປ່ງໃສ, ຍຸຕິທຳ, ມີຄຸນນະພາບ ແລະ ທັນເວລາເຮັດໃຫ້ສັງຄົມມີຄວາມສະຫງົບ ມີຄວາມເປັນລະບຽບຮຽບຮ້ອຍ ປະເທດຊາດໄດ້ຮັບການຂະຫຍາຍຕົວຢ່າງບໍ່ຢຸດຢັ້ງ (ວິນັດ)

ສສຊ ເຂດ 17 ແລະ ສສຂ ເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 2



(ສພຊ) ລະຫວ່າງວັນທີ 24-25 ກຸມພາ 2022 ສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 17 ແຂວງອັດຕະປື ແລະ ສະມາຊິກສະພາປະຊາຊົນແຂວງ (ສສຂ) ປະຈຳເຂດເລືອກຕັ້ງເມືອງສາມັກຄີໄຊ ໄດ້ເຄື່ອນໄຫວພົບປະຜູ້ມີສິດເລືອກຕັ້ງ ແລະ ເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ແລະ ສະພາປະຊາຊົນແຂວງ (ສພຂ) ຊຸດທີ II ຢູ່ທີ່ບ້ານໃຫຍ່ໂດຍທ່ານ ນາງ ມິນາພອນ ໄຊສົມພູ ປະທານຄະນະ ສສຊ ປະຈຳເຂດເລືອກຕັ້ງ, ປະທານສພຂ ອັດຕະປື ຜ່ອມດ້ວຍຄະນະ ສສຊ

ເຂດ 17, ສສຂ ເຂດເລືອກຕັ້ງເມືອງສາມັກຄີໄຊ ແລະ ພະນັກງານ-ວິຊາການຕິດຕາມ ແລະ ມີອຳນາດການປົກຄອງບ້ານ ຕະຫລອດຮອດພໍ່ແມ່ປະຊາຊົນຜູ້ມີສິດເລືອກຕັ້ງເຂົ້າຮ່ວມ 100 ກວ່າຄົນ.

ໃນການເຄື່ອນໄຫວຄັ້ງນີ້, ໄດ້ຮັບຟັງການລາຍງານສະພາບລວມໂດຍຫຍໍ້ຂອງບ້ານ; ຈາກນັ້ນ, ບັນດາທ່ານ ສສຊ ເຂດ17 ແລະ ສສຂ ໄດ້ຜັດປ່ຽນກັນເຜີຍແຜ່ຜົນສຳເລັດກອງປະຊຸມ ສພຊ, ສພຂ ແລະ ໄດ້ຮັບຟັງຄຳຄິດຄຳເຫັນ, ຄຳສະເໜີຈາກປະຊາຊົນເປັນຕົ້ນ: ການຄຸ້ມຄອງວຽກງານກະສິກຳປູກຝັງລ້ຽງສັດ (ໃຫ້ວິຊາການກ່ຽວຂ້ອງແນະນຳ-ນຳພາປະຊາຊົນ), ບໍລິສັດທີ່ຕັ້ງໃນຂອບເຂດ

ບ້ານຄວນມີນະໂຍບາຍ ຫລືການພັດທະນາໃຫ້ແກ່ບ້ານ, ເລັ່ງດ່ວນແກ້ໄຂບັນຫາຂັດແຍ່ງທີ່ດິນ, ຕັດຕາຜ້າເສັ້ນທາງ, ງົບປະມານສ້າງທ້ອງຖານບ້ານ ແລະ ບັນຫາອື່ນໆອີກຈຳນວນໜຶ່ງ; ພ້ອມນັ້ນ, ບັນດາທ່ານ ສສຊ ແລະ ສສຂ ໄດ້ຊີ້ແຈງອະທິບາຍບາງບັນຫາທີ່ຕ້ອງດຳເນີນໄປຕາມຂັ້ນຕາມຕອນຂອງລະບຽບກົດໝາຍ ແລະ ບາງຄຳສະເໜີແມ່ນຈະໄດ້ສັງລວມນຳໄປຄົ້ນຄວ້າປະສານກັບພາກສ່ວນກ່ຽວຂ້ອງພິຈາລະນາແກ້ໄຂໃນຕໍ່ໜ້າ.

ໂອກາດການເຄື່ອນໄຫວ, ສສຊ-ສສຂ ຍັງໄດ້ມອບເຄື່ອງນຸ່ງຫົ່ມຈຳນວນ 1 ໃຫ້ແກ່ບ້ານລະຍາວເໜືອເພື່ອນຳມອບຕໍ່ໃຫ້ແກ່ຄອບຄົວທີ່ທຸກຍາກຂາດເຂີນ. (ວິນັດ)

ຂ່າວດ່ວນ

ປັບຂຶ້ນລາຄານໍ້າມັນ

ຄັ້ງທີ 6 ຂອງປີ 2022

ລາວພັດທະນາ

ເລີ່ມ 10 ມື້ນາ ເວລາ 6:00

ແອັດຊັງພິເສດ

ແອັດຊັງທຳມະດາ

ກາຊວນ

+1.710 ກີບ

+1.430 ກີບ

+1.570 ກີບ

ຕົວຢ່າງນະຄອນຫລວງ

ເກົ້າ

16.930

14.950

12.940

ໃໝ່

18.640

16.380

14.510

ແຈ້ງການກະຊວງອຸດສາຫະກຳ ແລະ ການຄ້າ ເລກທີ 0260/ອຄ ລົງວັນທີ 9/3/2022

ສະໜັບສະໜູນໂດຍ

TOYOTA LAOTHANI SINCE 1985

HONDA New Chip Xeng Group

ສພຂ ເຊກອງ ປາຖະກະຖາ ວັນສ້າງຕັ້ງກຳມະບານ ຄົບຮອບ 66 ປີ



(ສພຊ) ກຳມະບານຮາກຖານສະພາປະຊາຊົນແຂວງ (ສພຂ) ເຊກອງ ໄດ້ຈັດພິທີປາຖະກະຖາເລົ່າຄືນມູນເຊື້ອ ວັນສ້າງຕັ້ງກຳມະບານລາວຄົບຮອບ 66 ປີ (1 ກຸມພາ 1956-1 ກຸມພາ 2022); ໃນຕອນເຊົ້າວັນທີ 25 ກຸມພາ 2022 ທີ່ສະໄໝສອນຂອງ ສພຂ ເຊກອງ ໂດຍການປາຖະກະຖາຂອງທ່ານ ປອ. ແພງສີ ສິລາວີ ຮອງປະ

ທານ ສພຂ ເຊກອງ ເຊິ່ງມີບັນດາທ່ານຄະນະກຳມະບານຮາກຖານ ສພຂ, ຫົວໜ້າຈຸ-ຮອງປະທານ, ສະມາຊິກກຳມະບານຮາກຖານ ສພຂ ພ້ອມດ້ວຍແຂກທີ່ຖືກເຊີນເຂົ້າຮ່ວມ.

ໂອກາດດັ່ງກ່າວ, ທ່ານ ປອ. ແພງສີ ສິລາວີ ໄດ້ຍົກໃຫ້ເຫັນເຖິງປະຫວັດມູນເຊື້ອການກຳເນີດເຕີບໃຫຍ່ຂະຫຍາຍຕົວ ແລະ ຜົນສຳເລັດໃນການປະ

ກອບສ່ວນເຂົ້າໃນພາລະກິດປະຕິວັດ ຂອງອົງການຈັດຕັ້ງກຳມະບານລາວໃນແຕ່ລະໄລຍະ ເປັນຕົ້ນແມ່ນໄລຍະການປະຕິວັດຊາດ ປະຊາທິປະໄຕ, ໄລຍະແຫ່ງການປົກປັກຮັກສາ ແລະ ສ້າງສາພັດທະນາປະເທດຊາດ ພາຍໃຕ້ການຊີ້ນຳ-ນຳພາຂອງພັກປະຊາຊົນປະຕິວັດລາວ. ທັງໝົດນັ້ນ, ກໍ່ເພື່ອເປັນການສຶກສາອົບຮົມການເມືອງ-ແນວຄິດໃຫ້ຖັນ

ແຖວກຳມະບານ, ກຳມະກອນ ແລະ ຊາວຜູ້ອອກແຮງງານ ກໍ່ຄືສະມາຊິກກຳມະບານຮາກຖານ ສພຂ ໄດ້ຮັບຮູ້ ແລະ ເຂົ້າໃຈເຖິງຄວາມໝາຍ ແລະ ຄວາມສຳຄັນກ່ຽວກັບພາລະບົດບາດ, ສິດ ແລະ ໜ້າທີ່ຂອງອົງການຈັດຕັ້ງກຳມະບານລາວໄລຍະໃໝ່ຂອງການປະຕິວັດ ເຊິ່ງເປັນອົງການຕົວແທນແຫ່ງການປົກປ້ອງສິດ ແລະ ຜົນປະໂຫຍດອັນຊອບທຳຂອງຊົນຊັ້ນກຳມະກອນ ແລະ ຊາວຜູ້ອອກແຮງງານ ເພື່ອນຳເອົາມູນເຊື້ອດັ່ງກ່າວ ມານຳໃຊ້ເຂົ້າໃນວຽກງານຂອງຕົນຮັບຜິດຊອບໃຫ້ປະສິດຜົນສຳເລັດຕາມລະດັບຄາດໝາຍ.

ນອກຈາກນີ້, ຍັງໄດ້ຮັບຟັງກ່ຽວກັບບັນດາແຈ້ງການຂອງສະພາພັນກຳມະບານແຂວງ ແລະ ເອກະສານທີ່ສຳຄັນຕ່າງໆ ທີ່ກ່ຽວຂ້ອງຈາກທ່ານ ສຸກັນທັນທະວົງສາ ປະທານກຳມະບານຮາກຖານ ສພຂ ຕື່ມອີກ.

ສສຊ ແລະ ສສຂ ສະຫວັນນະເຂດ ເຄື່ອນໄຫວ ເຜີຍແຜ່ຜົນສໍາເລັດກອງປະຊຸມສະໄໝສາມັນເທື່ອທີ 2

ສພຂ ຊຽງຂວາງ ເຊື່ອມຊຶມວຽກງານ ກໍ່ສ້າງພັກ ແລະ ຈັນຍາບັນຂອງພະນັກງານ



(ສພຊ) ໃນລະຫວ່າງວັນທີ 24-25 ກຸມພາ 2022 ທ່ານ ຄຳຜັນ ຄຸນສະຫວັນ ຮອງປະທານສະພາປະຊາຊົນແຂວງ (ສພຂ) ສະຫວັນນະເຂດ, ສະມາຊິກສະພາແຫ່ງຊາດ (ສສຊ) ຊຸດທີ IX ປະຈຳເຂດເລືອກຕັ້ງທີ 13 ແຂວງສະຫວັນນະເຂດ ພ້ອມດ້ວຍສະມາຊິກສະພາປະຊາຊົນແຂວງ (ສສຂ) ປະຈຳເຂດເລືອກຕັ້ງເມືອງທ່າປາງທອງ ໄດ້ເຄື່ອນໄຫວພົບປະເຜີຍແຜ່ຜົນສໍາເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ແລະ ສພຂ ຊຸດທີ II ໂດຍການຕ້ອນຮັບຂອງທ່ານ ຄຳປະສົງຂົງຄຳ ເຈົ້າເມືອງທ່າປາງທອງ, ມີບັນດາທ່ານຄະນະພັກ-ຄະນະປົກຄອງເມືອງ, ຄະນະກຳລັງການ, ທະຫານ, ຕຳຫລວດ, ພະນັກງານ-ລັດຖະກອນ, ການປົກຄອງບ້ານ ຕະຫລອດຮອດພໍ່ແມ່ປະຊາຊົນເຂົ້າຮ່ວມຮັບຟັງຢ່າງພ້ອມພຽງ.

ການເຄື່ອນໄຫວໃນຄັ້ງນີ້, ໄດ້ເຄື່ອນໄຫວຢູ່ 4 ຈຸດຄື: ຈຸດບ້ານທົ່ງປາງ, ໄອໂລມສະມາຊິກພັກ-ພະນັກງານຢູ່ທີ່ສະໄມສອນເມືອງ, ຈຸດບ້ານນາຕັງ ແລະ ຈຸດບ້ານດອນຂາວ ເຊິ່ງໃນແຕ່ລະຈຸດທີ່ລົງບັນດາ ສສຊ ແລະ ສສຂ ກໍໄດ້ຮັບຟັງການລາຍງານການຈັດຕັ້ງປະຕິບັດວຽກງານການຊີ້ນຳ-ນຳລາຍງານຂອງອຳນາດການປົກຄອງສາມບ້ານ ພ້ອມທັງການລາຍງານສະພາບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມຂອງເມືອງທ່າປາງທອງ ໂດຍຫຍໍ້. ຈາກນັ້ນ, ບັນດາ ສສຊ, ສສຂ ກໍໄດ້ຜັດປຽນກັນເຜີຍແຜ່ເນື້ອໃນຜົນສໍາເລັດຂອງກອງປະຊຸມສະໄໝສາມັນເທື່ອທີ 2 ຂອງສພຊ ຊຸດທີ IX ແລະ ສພຂ ຊຸດທີ II ເຊິ່ງໃນກອງປະຊຸມສພຂ ຊຸດທີ II ກໍໄດ້ມີການຮັບຮອງເອົາບົດລາຍງານຂອງອົງການປົກຄອງແຂວງ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ປະຈຳປີ 2021 ແລະ ທິດທາງຕໍ່ໜ້າຂອງ ສພຂ ຊຸດທີ II; ຮັບຮອງເອົາບົດລາຍງານອົງການກວດກາລັດແຂວງ ກ່ຽວກັບການຕິດຕາມກວດກາ ຕາມຜົນການກວດສອບປີ 2019 ບົດສະຫລຸບການເຄື່ອນໄຫວວຽກງານປີ 2021 ແລະ ທິດທາງແຜນການປີ 2022.

ໂອກາດດັ່ງກ່າວ, ການຈັດຕັ້ງຂອງບ້ານ ກໍຄືພໍ່ແມ່ປະຊາຊົນພາຍໃນບ້ານ ໄດ້ສະເໜີບັນຫາການພັດທະນາພື້ນຖານໂຄງລ່າງ ເປັນຕົ້ນແມ່ນການກໍ່ສ້າງທາງ, ຂົວແຫ່ງຕ່າງໆຈາກເມືອງຫາບ້ານ, ການສ້າງຕາຂ່າຍໄຟຟ້າ, ການແກ້ໄຂບັນຫາຢາເສບຕິດ, ບັນຫາຄຸອາສາສະໝັກ, ການກໍ່ສ້າງສຸກສາລາປະຈຳບ້ານ, ລະບົບຊົນລະປະທານເໝືອງຝາຍທີ່ຈະນຳໃຊ້ເຂົ້າໃນການຜະລິດຂອງພໍ່ແມ່ປະຊາຊົນ ເພື່ອເປັນການແກ້ໄຂຊີວິດການເປັນຢູ່ຂອງປະຊາຊົນໃຫ້ດີຂຶ້ນ. ພ້ອມນີ້, ສສຊ ແລະ ສສຂ ຍັງໄດ້ຕອບບັນຫາການຊັກຖາມຂອງພໍ່ແມ່ປະຊາຊົນ ເພື່ອໃຫ້ຮັບຮູ້ ແລະ ເຂົ້າໃຈເຖິງບັນຫາຕ່າງໆ ຕໍ່ກັບສະພາບການອັນລວມ ຕໍ່ກັບການພັດທະນາຂອງປະເທດເຮົາ ແລະ ຈະຮັບເອົາຄໍາສະເໜີຂອງພໍ່ແມ່ປະຊາຊົນໄປນຳສະເໜີຕໍ່ພາກສ່ວນທີ່ກ່ຽວຂ້ອງເພື່ອນຳໄປປຶກສາຫາລື ແລະ ຄົ້ນຄວ້າແກ້ໄຂໃນຂັ້ນຕໍ່ໄປ.

ໃນໂອກາດນີ້, ຍັງໄດ້ນຳເອົາເຄື່ອງຊ່ວຍເຫລືອ (ຜ້າໜ້າຂອງ ສພຂ ຊຸດທີ II; ຮັບຮອງເອົາບົດລາຍງານອົງການກວດກາລັດແຂວງ ກ່ຽວກັບການຕິດຕາມກວດກາ ຕາມຜົນການກວດສອບປີ 2019 ບົດສະຫລຸບການເຄື່ອນໄຫວວຽກງານປີ 2021 ແລະ ທິດທາງແຜນການປີ 2022. ໂອກາດດັ່ງກ່າວ, ການຈັດຕັ້ງຂອງບ້ານ ກໍຄືພໍ່ແມ່ປະຊາຊົນພາຍໃນບ້ານ ໄດ້ສະເໜີບັນຫາການພັດທະນາພື້ນຖານໂຄງລ່າງ ເປັນຕົ້ນແມ່ນການກໍ່ສ້າງທາງ, ຂົວແຫ່ງຕ່າງໆຈາກເມືອງຫາບ້ານ, ການສ້າງຕາຂ່າຍໄຟຟ້າ, ການແກ້ໄຂບັນຫາຢາເສບຕິດ, ບັນຫາຄຸອາສາສະໝັກ, ການກໍ່ສ້າງສຸກສາລາປະຈຳບ້ານ, ລະບົບຊົນລະປະທານເໝືອງຝາຍທີ່ຈະນຳໃຊ້ເຂົ້າໃນການຜະລິດຂອງພໍ່ແມ່ປະຊາຊົນ ເພື່ອເປັນການແກ້ໄຂຊີວິດການເປັນຢູ່ຂອງປະຊາຊົນໃຫ້ດີຂຶ້ນ. ພ້ອມນີ້, ສສຊ ແລະ ສສຂ ຍັງໄດ້ຕອບບັນຫາການຊັກຖາມຂອງພໍ່ແມ່ປະຊາຊົນ ເພື່ອໃຫ້ຮັບຮູ້ ແລະ ເຂົ້າໃຈເຖິງບັນຫາຕ່າງໆ ຕໍ່ກັບສະພາບການອັນລວມ ຕໍ່ກັບການພັດທະນາຂອງປະເທດເຮົາ ແລະ ຈະຮັບເອົາຄໍາສະເໜີຂອງພໍ່ແມ່ປະຊາຊົນໄປນຳສະເໜີຕໍ່ພາກສ່ວນທີ່ກ່ຽວຂ້ອງເພື່ອນຳໄປປຶກສາຫາລື ແລະ ຄົ້ນຄວ້າແກ້ໄຂໃນຂັ້ນຕໍ່ໄປ.



(ສພຊ) ໃນວັນທີ 1 ມີນາ 2021 ຢູ່ທີ່ຫ້ອງປະຊຸມສະພາປະຊາຊົນແຂວງ (ສພຂ) ຊຽງຂວາງ ໄດ້ເຜີຍແຜ່ເຊື່ອມຊຶມເອກະເຮົາ ແລະ ຈະຮັບເອົາຄໍາສະເໜີຂອງພໍ່ແມ່ປະຊາຊົນໄປນຳສະເໜີຕໍ່ພາກສ່ວນທີ່ກ່ຽວຂ້ອງເພື່ອນຳໄປປຶກສາຫາລື ແລະ ຄົ້ນຄວ້າແກ້ໄຂໃນຂັ້ນຕໍ່ໄປ. ໃນໂອກາດນີ້, ຍັງໄດ້ນຳເອົາເຄື່ອງຊ່ວຍເຫລືອ (ຜ້າໜ້າຂອງ ສພຂ ຊຸດທີ II; ຮັບຮອງເອົາບົດລາຍງານອົງການກວດກາລັດແຂວງ ກ່ຽວກັບການຕິດຕາມກວດກາ ຕາມຜົນການກວດສອບປີ 2019 ບົດສະຫລຸບການເຄື່ອນໄຫວວຽກງານປີ 2021 ແລະ ທິດທາງແຜນການປີ 2022. ໂອກາດດັ່ງກ່າວ, ການຈັດຕັ້ງຂອງບ້ານ ກໍຄືພໍ່ແມ່ປະຊາຊົນພາຍໃນບ້ານ ໄດ້ສະເໜີບັນຫາການພັດທະນາພື້ນຖານໂຄງລ່າງ ເປັນຕົ້ນແມ່ນການກໍ່ສ້າງທາງ, ຂົວແຫ່ງຕ່າງໆຈາກເມືອງຫາບ້ານ, ການສ້າງຕາຂ່າຍໄຟຟ້າ, ການແກ້ໄຂບັນຫາຢາເສບຕິດ, ບັນຫາຄຸອາສາສະໝັກ, ການກໍ່ສ້າງສຸກສາລາປະຈຳບ້ານ, ລະບົບຊົນລະປະທານເໝືອງຝາຍທີ່ຈະນຳໃຊ້ເຂົ້າໃນການຜະລິດຂອງພໍ່ແມ່ປະຊາຊົນ ເພື່ອເປັນການແກ້ໄຂຊີວິດການເປັນຢູ່ຂອງປະຊາຊົນໃຫ້ດີຂຶ້ນ. ພ້ອມນີ້, ສສຊ ແລະ ສສຂ ຍັງໄດ້ຕອບບັນຫາການຊັກຖາມຂອງພໍ່ແມ່ປະຊາຊົນ ເພື່ອໃຫ້ຮັບຮູ້ ແລະ ເຂົ້າໃຈເຖິງບັນຫາຕ່າງໆ ຕໍ່ກັບສະພາບການອັນລວມ ຕໍ່ກັບການພັດທະນາຂອງປະເທດເຮົາ ແລະ ຈະຮັບເອົາຄໍາສະເໜີຂອງພໍ່ແມ່ປະຊາຊົນໄປນຳສະເໜີຕໍ່ພາກສ່ວນທີ່ກ່ຽວຂ້ອງເພື່ອນຳໄປປຶກສາຫາລື ແລະ ຄົ້ນຄວ້າແກ້ໄຂໃນຂັ້ນຕໍ່ໄປ.

ໃນການປົກປັກຮັກສາ ແລະ ພັດທະນາປະເທດຊາດ. ເນື້ອໃນທີ່ນຳມາເຜີຍແຜ່ເຊື່ອມຊຶມຄັ້ງນີ້ ມີບົດສະຫລຸບການຈັດຕັ້ງ, ກໍ່ສ້າງພັກ-ສະພາວຽກງານກໍ່ສ້າງພັກ ແລະ ຈັນຍາບັນຂອງພະນັກງານ-ລັດຖະກອນ ໂດຍການເຂົ້າຮ່ວມຂອງທ່ານ ບຸນໂຮມ ເທດທານີ ປະທານສພຂ ຊຽງຂວາງ, ມີບັນດາຄະນະປະຈຳສະພາປະຊາຊົນແຂວງ, ປະທານ-ຮອງປະທານຄະນະກຳມະການ, ຄະນະເລຂາທິການ ສພຂ, ທັງສາມຈຸດຄື: ຈຸດບ້ານ ທົ່ງປາງຈຳນວນ 46 ຜົນ, ຈຸດບ້ານນາຂາວ ຈຳນວນ 50 ຜົນ ເຊິ່ງລວມທັງໝົດ 140 ຜົນ ເພື່ອໃຫ້ອຳນາດການປົກຄອງທັງສາມບ້ານດັ່ງກ່າວ ນຳໄປແຈກຢາຍໃຫ້ຄອບຄົວທີ່ທຸກຍາກອີກດ້ວຍ. (ນາງ ຄອນສະຫວັນ ເມກສະຫວັນ)

ພະນັກງານທີ່ມີຄຸນທາດການເມືອງ ແລະ ຄຸນສົມທຳປະຕິວັດ, ຕ້ອງເຄື່ອນໄຫວວິຊາຊີບຂອງຕົນດ້ວຍຄວາມສັດຊື່ ແລະ ບໍ່ສະແຫວງຫາຜົນປະໂຫຍດໃນທາງບໍ່ຖືກຕ້ອງ ແລະ ປະຕິບັດຈັນຍາບັນຂອງຕົນຢ່າງເຂັ້ມງວດ, ຕ້ອງເຄົາລົບ ແລະ ມີສະຕິຕໍ່ການຈັດຕັ້ງ, ມີຄວາມຮັບຜິດຊອບສູງຕໍ່ໜ້າທີ່ວຽກງານທີ່ໄດ້ຮັບມອບໝາຍ, ຮັກສາຄວາມລັບ ແລະ ປະຕິບັດລະບຽບວິໄນຂອງການຈັດຕັ້ງຢ່າງເຂັ້ມງວດ, ຕ້ອງບໍລິການຮັບໃຊ້ປະຊາຊົນ ແລະ ສັງຄົມດ້ວຍຄວາມຈິງໃຈ, ສະເໝີພາບໂປ່ງໃສ, ມີກິລິຍາມາລາຍາດດີ, ຖະໜອມຖອມຕົວ, ບໍ່ຮຽກຮ້ອງສິ່ງຕອບແທນ, ບໍ່ສ້າງຄວາມຫຍຸ້ງຍາກໃຫ້ແກ່ປະຊາຊົນ ແລະ ສັງຄົມໃນການປະຕິບັດໜ້າທີ່ວຽກງານ. ໃນຕອນທ້າຍ, ທ່ານ ບຸນໂຮມ ເທດທານີ ໄດ້ມີຄຳເຫັນໄອລົມຕໍ່ກັບພະນັກງານ-ລັດຖະກອນ ສພຂ ເຊິ່ງທ່ານໄດ້ໃຫ້ນຳເອົາເນື້ອໃນເອກະສານດັ່ງກ່າວໄປຈັດຕັ້ງຜັນຂະຫຍາຍໃຫ້ເກີດຜົນສໍາເລັດສູງ ແລະ ສືບຕໍ່ປະຕິບັດໜ້າທີ່ວຽກງານຂອງຕົນທີ່ໄດ້ຮັບມອບໝາຍໃຫ້ສໍາເລັດຜົນໄປຄຽງຄູ່ກັບການປະຕິບັດຈັນຍາບັນຂອງພະນັກງານ-ລັດຖະກອນໃຫ້ໄດ້ດີກວ່າເກົ່າ. (ນາງ ສຸກສະຫວັນ ອິນທະແສງ)

ອຸດົມໄຊ ສໍາເລັດການເຄື່ອນໄຫວພົບປະຜູ້ມີສິດເລືອກຕັ້ງ ແລະ ເຜີຍແຜ່ຜົນສໍາເລັດກອງປະຊຸມສະໄໝສາມັນເທື່ອທີ 2



(ສພຊ) ໃນລະຫວ່າງວັນທີ 8-20 ກຸມພາ 2022 ສະພາປະຊາຊົນແຂວງ (ສພຂ) ອຸດົມໄຊ ໄດ້ສໍາເລັດການລົງພົບ

ປະຜູ້ມີສິດເລືອກຕັ້ງ ແລະ ເຜີຍແຜ່ຜົນສໍາເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX,

ສພຂ ອຸດົມໄຊ ຊຸດທີ II ຢູ່ 7 ເມືອງຂອງແຂວງອຸດົມໄຊລວມທັງໝົດໄດ້ 92 ຈຸດ ນຳໂດຍທ່ານ ຄຳດີ ວົງລ້ອມ ປະທານສພຂ ອຸດົມໄຊ ຊຸດທີ II, ບັນດາທ່ານສະມາຊິກສະພາແຫ່ງຊາດ(ສສຊ) ຊຸດທີ IX ປະຈຳເຂດເລືອກຕັ້ງທີ 4 ແຂວງອຸດົມໄຊ ແລະ ສະມາຊິກສະພາປະຊາຊົນແຂວງ (ສສຂ) ອຸດົມໄຊ ຊຸດທີII, ມີປະຊາຊົນຜູ້ມີສິດເລືອກຕັ້ງເຂົ້າຮ່ວມຮັບຟັງທັງໝົດ 7.105ຄົນ ຍິງ 2.474 ຄົນ. ການເຄື່ອນໄຫວໃນຄັ້ງນີ້, ແມ່ນເພື່ອພົບປະໄອໂລມຜູ້ມີສິດເລືອກຕັ້ງ ແລະ ໄດ້ນຳເອົາ

ເນື້ອໃນຜົນສໍາເລັດກອງປະຊຸມສະໄໝສາມັນເທື່ອທີ 2 ຂອງສພຊ ຊຸດທີ IX ແລະ ສພຂ ຊຸດທີ II ເປັນຕົ້ນແມ່ນບົດສັງລວມຫຍໍ້ຜົນສໍາເລັດຂອງກອງປະຊຸມ ແລະ ບາງເນື້ອໃນຂອງມະຕິຂອງທັງສອງກອງປະຊຸມດັ່ງກ່າວ ເຊັ່ນ ວ່າດ້ວຍການຮັບຮອງເອົາບົດລາຍງານຂອງລັດຖະບານ, ຂອງແຂວງ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ, ແຜນງົບປະມານປະຈຳປີ 2021 ແລະ ແຜນການປະຈຳປີ 2022; ມະຕິກອງປະຊຸມ ວ່າດ້ວຍການຮັບຮອງເອົາບົດລາຍງານຂອງລັດຖະບານກ່ຽວກັບແຜນພັດທະນາພະລັງງານໄຟຟ້າ ຂອງ ສປປລາວ (2021-2030), ແຜນພັດທະນາພະລັງງານໄຟຟ້າ ແລະ ບໍ່ແຮ່ 5 ປີ (2021-2025); ມະຕິກອງປະຊຸມວ່າດ້ວຍການຮັບຮອງເອົາບົດລາຍງານ ຂອງຄະນະປະຈຳສະພາແຫ່ງຊາດ, ຂອງຄະນະປະຈຳສະພາປະຊາຊົນແຂວງກ່ຽວກັບການເຄື່ອນໄຫວ

ວຽກງານ ປະຈຳປີ 2021, ທິດທາງແຜນການ ປະຈຳປີ 2022 ແລະ ເອກະສານສຳຄັນຕ່າງໆ ຂອງພັກ-ລັດ ອີກຈຳນວນໜຶ່ງ. ຜ່ານການເຄື່ອນໄຫວຄັ້ງນີ້ ເຫັນວ່າປະຊາຊົນຄວາມໃຈທີ່ຕົວແທນຂອງຕົນໄດ້ລົງມາພົບປະໄອໂລມ ເຊິ່ງສະແດງອອກໃນການຕ້ອນຮັບ, ເຂົ້າຮ່ວມຮັບຟັງໄດ້ຕາມຄາດໝາຍ, ການເຜີຍແຜ່ບັນດາເນື້ອເອກະສານຕ່າງໆ ເຫັນວ່າມີຄວາມຮັບຮູ້, ເຂົ້າໃຈດີພໍສົມຄວນ ແລະ ບັນດາຄຳສະເໜີສ່ວນຫລາຍແມ່ນໄດ້ສອງແສງເຖິງການຄຸ້ມຄອງບໍລິຫານລັດຂັ້ນຕ່າງໆ, ການພັດທະນາພື້ນຖານໂຄງລ່າງ, ການລົງທຶນຂອງບັນດາພາກລັດ, ເອກະຊົນພາຍໃນ ແລະ ຕ່າງປະເທດ ເຊິ່ງຄຳສະເໜີດັ່ງກ່າວ ສສຊ ແລະ ສສຂ ໄດ້ມີຄຳເຫັນຊີ້ແຈງກັບທີ່ແລ້ວເພື່ອໃຫ້ປະຊາຊົນໄດ້ຮັບຮູ້ເຂົ້າໃຈ ແລະ ບາງຄຳສະເໜີທີ່ຍັງບໍ່ໄດ້ຊີ້ແຈງນັ້ນ ແມ່ນຈະນຳມາຄົ້ນຄວ້າ, ປຶກສາຫາລືກັບພະແນກການ,

ອົງການກ່ຽວຂ້ອງແກ້ໄຂໃນຂັ້ນຕອນຕໍ່ໄປ. ພ້ອມດຽວກັນນັ້ນ, ການເຄື່ອນໄຫວພົບປະໄອໂລມພໍ່ແມ່ປະຊາຊົນໃນຄັ້ງນີ້ ທີ່ມີການຍິງໄດ້ນຳເອົາເຄື່ອງນຸ່ງຫົ່ມ, ຢາປົວພະຍາດ, ອຸປະກອນການຮຽນ-ການສອນ ແລະ ອຸປະກອນກິລາ ຈຳນວນໜຶ່ງມາມອບໃຫ້ປະຊາຊົນພາຍໃນບ້ານເຊິ່ງລວມມູນຄ່າທັງໝົດປະມານ 45 ລ້ານກວ່າກີບ. (ແສງພອນ ອິນນະລົງ)

ອົງການກ່ຽວຂ້ອງແກ້ໄຂໃນຂັ້ນຕອນຕໍ່ໄປ. ພ້ອມດຽວກັນນັ້ນ, ການເຄື່ອນໄຫວພົບປະໄອໂລມພໍ່ແມ່ປະຊາຊົນໃນຄັ້ງນີ້ ທີ່ມີການຍິງໄດ້ນຳເອົາເຄື່ອງນຸ່ງຫົ່ມ, ຢາປົວພະຍາດ, ອຸປະກອນການຮຽນ-ການສອນ ແລະ ອຸປະກອນກິລາ ຈຳນວນໜຶ່ງມາມອບໃຫ້ປະຊາຊົນພາຍໃນບ້ານເຊິ່ງລວມມູນຄ່າທັງໝົດປະມານ 45 ລ້ານກວ່າກີບ. (ແສງພອນ ອິນນະລົງ)





ສຸກສະບາຍຫາຍໄຮຄາ

1. ໝາກໄມ້ທີ່ມີລົດສົ້ມ
ແລະ ວິຕາມິນຊີຫລາຍ

ເຮົາມັກຈະໄດ້ຍິນວ່າວິຕາມິນ
ຊີ ຄວນກິນຫລັງອາຫານ ເປັນເຫດ
ຜົນດຽວກັນກັບໝາກໄມ້ລົດສົ້ມຕ່າງໆ
ເຊັ່ນ: ໝາກກ້ຽງ, ໝາກນາວ, ໝາກ
ນັດ ແລະ ໝາກໄມ້ທີ່ມີລົດສົ້ມອື່ນໆ
ເພາະລົດສົ້ມ ແລະ ວິຕາມິນຊີ ມີ
ສ່ວນເຮັດໃຫ້ກະເພາະມີອາການບາດ
ເຈັບ ຫລື ແສບ ໂດຍສະເພາະຄົນເຈັບ
ທີ່ເປັນພະຍາດກະເພາະ ແລະ ລຳໄສ້
ຫລື ລະບົບຍ່ອຍອາຫານ.

2. ອາຫານລົດຊາດເຜັດ

ການກິນອາຫານທີ່ມີລົດຊາດ
ເຜັດໃນຕອນທ້ອງວ່າງມັນຈະເຂົ້າໄປ

ອາຫານທີ່ບໍ່ຄວນກິນເວລາທ້ອງວ່າງ

ສາວແວ່ນ



ກະຕຸ້ນລະບົບຍ່ອຍອາຫານເຮັດໃຫ້

ລາຍນ້ຳເມືອກທີ່ເຄືອບກະເພາະຈີນນ້ຳ
ມີອາການລະຄາຍເຄືອງ ທັງໄປທຳ
ໄປສູ່ການເຈັບກະເພາະ.

3. ນົມສົ້ມ ຫລື ໂຢເກີດ

ໂຢເກີດມີໄຟໄປໂອຕິກ ເຊິ່ງ
ເປັນເຊື້ອແບັກທີເລຍດີທີ່ຊ່ວຍຮັກສາ
ລຳໄສ້ໃຫ້ມີສຸຂະພາບດີ ແຕ່ຖ້າກິນໃນ
ຕອນທ້ອງວ່າງ ອາຊີດຮາຍໂດຍຮີກ
ທີ່ກະເພາະລ້ຽງອອກມາຈະສົ່ງຜົນບໍ່ດີຕໍ່
ແບັກທີເລຍໄດ້ ສະນັ້ນ, ຈຶ່ງຄວນຮັບ
ປະທານຫລັງຈາກກິນອາຫານດີທີ່ສຸດ.

4. ອາຫານທີ່ມີທາດແປ້ງ
ແລະ ນ້ຳຕານຫລາຍ

ສຳລັບອາຫານເຊົ້າເຊິ່ງເປັນ
ຄາບທຳອິດຂອງມື້ ຫລັງຈາກຫລາຍ
ຊົ່ວໂມງທີ່ທ້ອງວ່າງ ການກິນອາ
ຫານທີ່ມີທາດແປ້ງ ແລະ ນ້ຳຕານ
ຫລາຍ ເຊັ່ນ: ທັນຍາພິດ, ເຂົ້າຈີ່ຂາວ
ທີ່ມີກວນໝາກໄມ້ຕ່າງໆ ອາດຈະເຮັດ
ໃຫ້ຮ່າງກາຍດີຕໍ່ອິນຊູລິນໃນໄລຍະ
ຍາວ ອາດຈະເພີ່ມຄວາມສ່ຽງຕໍ່ພະ
ຍາດເບົາຫວານ ລວມທັງພະຍາດ
ໝາກໄຂຫລັງນຳອີກ.

5. ຊາ, ກາເຟ ແລະ ນ້ຳ
ອັດລົມ

ເມື່ອທ້ອງວ່າງຮ່າງກາຍຈະ
ປ່ອຍອາຊີດຮາຍໂດຍຮີກ ເຊິ່ງເຮັດ
ໃຫ້ສະພາບແວດລ້ອມກະເພາະອາຫານ
ເປັນກົດ ແລະ ຄາເຟອິນໃນຊາ, ກາເຟ
ແລະ ນ້ຳອັດລົມ ຈະກະຕຸ້ນໃຫ້ມີຄວາມ
ເປັນກົດຫລາຍຂຶ້ນ ເຊິ່ງຖ້າບໍ່ມີອາ
ຫານຢູ່ໃນກະເພາະອາຫານ ກົດນີ້ຈະ
ທຳລາຍກະເພາະ ເຮັດໃຫ້ເກີດເປັນພະ
ຍາດກະເພາະອາຫານ ແລະ ນຳໄປ
ສູ່ການເປັນກົດໄຫລກັບ ເພື່ອປ້ອງ
ກັນກົດໃນກະເພາະຫລາຍເກີນໄປ
ຄວນກິນອາຫານເລັກນ້ອຍກ່ອນທີ່ຈະ
ກິນຊາ, ກາເຟ ຫລື ນ້ຳອັດລົມຕ່າງໆ.

ແຫລ່ງຂໍ້ມູນ: www.sanook.com

ເບີໂທສຸກເສີນ

໐ ຕຳຫລວດ

- ປກສ ນະຄອນຫລວງ
021 419119
- ກົມຕຳຫລວດສືບສວນ-
ສອບສວນ 021 970093
- ກົມຕຳຫລວດປ້ອງກັນຢາ
ເສບຕິດ 021 217258
- ກົມຕຳຫລວດເສດຖະກິດ
021 212519
- ກົມຕຳຫລວດຈະລາຈອນ
021 900927



ທັກທາຍ ລະບາຍ

ສຽມຫ້ຽນ

(ເລື່ອງເບົາໆ ເຮົາແບບກັນເວບເລັ່ງພິທີການ)

❖ ຊົມເຊີຍວັນແມ່ຍິງສາກົນຄົບຮອບ 112 ປີ ຫລາຍ
ສະຖານທີ່ໄດ້ຈັດງານສະເຫລີມສະຫລອງຢ່າງຄົບຖ້ວນ ພ້ອມທັງມີ
ການສະຫລຸບຄົບຖ້ວນ ແລະ ປະກາດຍ້ອງຍໍຜົນງານການ
ເຄື່ອນໄຫວທີ່ສາມາດເຮັດໄດ້ ໃນໄລຍະຜ່ານມາ ອັນວ່າຄວາມ
ໃສກເສົ້າ ຈຶ່ງເຫັນທ່າງທາຍໝີ ຊ່ວຍໃຫ້ມີຄວາມສຸກ ມ່ວນໃນ
ມະນີແມ້ງ ຊ່ວຍໃຫ້ແຂງແຮງພ້ອມ ເງິນຫວັງໄຫລຫລັງ ມາເບີ!
ຜົນພັນຜຸດຜ່ອງກ້ຽງ ໃສ່ເຫລື້ອມດັ່ງມະນີ ທ່ານເອີຍ!

❖ ຕາມຂ່າວໜັງສືພິມຮຽງຈັບໃຫຍ່ໄທ້ຮູ້ວ່າ: ນະຄອນ
ຫລວງພະບາງ ໄດ້ຖືກຄັດເລືອກເປັນເມືອງທ່ອງທ່ຽວສະອາດ
ອາຊຽນຄັ້ງທີ 2 ປະຊາຊົນໂລກຍັກຍ້ອງ ຊາວນາວລີນາມ ຄວາມ
ງາມຫລວງພະບາງ ຊື່ສຽງໂລກອ້າງຊ່ເຊີນຊອດພົງພັນ້ອງ ເດີນ
ທາງມາຊົມທ່ຽວ ຫລວງພະບາງຊ່າກ້ອງ ໂລກາເວົ້າກ່າວເຖິງ
ນັ້ນແລ້ວ!

❖ ລົດສົ່ງເສີມໃຫ້ນຳໃຊ້ຜະລິດຕະພັນລາວ ເພື່ອຫລຸດ
ຜ່ອນການນຳເຂົ້າສິນຄ້າຈາກ ຕ່າງປະເທດ ສາເຫດຍ້ອນເງິນ
ກັບອ່ອນຄ່າ ພາໃຫ້ອັນຕາແລກປ່ຽນເງິນຕາຕ່າງປະເທດເພີ່ມ
ຂຶ້ນສູງ ໃຫ້ບ້າລຸງພັນ້ອງ ຊົມໃຊ້ຊອດລາວ ປວງປະຊາເຮົາເຮັດ
ອອກຊາຍຊົມໃຊ້ ຍ່າໄປເຮົາມີໂອຊົ ຜະລິດຕະພັນຕ່າງຖິ່ນ ລາວ
ເຮັດລາວຊ່ວຍໃຊ້ ລາວໄດ້ພ່າຈະເລີນ ຊອບແລ້ວ!

👉 ຊອບຍັ້ມ 👈

ກົດພູ

ເລື່ອງ: ບ່ອນອຸກັດ

ທີ່ໂຮງຮຽນອະນຸບານແຫ່ງໜຶ່ງມີເດັກນ້ອຍສອງຄົນກຳ
ລັງນຶ່ງຖືກຮຸກຮົ່ງຢູ່
ຮ້າວເພາະ: ຢູ່ເຮືອນຊ່ອຍມີອ່າງອາບນ້ຳ
ບາງກ່ອງ: ບ້ານຊ່ອຍມີໜ້າບ້ອຍ
ຮ້າວເພາະ: ພໍ່ຊ່ອຍເຜາະບານເກັ່ງອີກ
ບາງກ່ອງ: ແມ່ຊ່ອຍງາມກວ່າແມ່ເຈົ້າ
ຮ້າວເພາະ: ແມ່ຊ່ອຍເຮັດກິນແຊບກວ່າແມ່ເຈົ້າ
ບາງກ່ອງ: ແມ່ຊ່ອຍຕ່າງໜາກທຸ່ງແຊບ
ຮ້າວເພາະ: ໃຜ່.....ແມ່ຊ່ອຍເຮັດຕ່າງໜາກທຸ່ງແຊບກວ່າແມ່
ເຈົ້າ ເພາະຊ່ອຍຕື່ນມາຕອບ 2 ໂມງເຊົ້າຍັງໄດ້ຍິນ
ຮຽງພໍ່ຊ່ອຍເຮັດຢູ່!!!!!!!!!!!!!!!!!!!!



ຄະຕິເຕືອນໃຈ

ດອກຫຍ້າ

ເຫັນວ່າຊອບລອຍນ້ຳ ຢ່າຄວງຄອຍວ່າຊອບໂດກ ເທື່ອເບີ
ລາງເທື່ອລົງແຊນ້ຳ ຍັງຊີບັນປິ່ງໃບ ວ່ານາ!

ກົດໝາຍວ່າດ້ວຍການຝຶ້ນຝຸ ແລະ
ການລົ້ມລະລາຍຂອງວິສາຫະກິດ (ສະບັບປັບປຸງ)

ຕໍ່ຈາກສະບັບກ່ອນ...

ມາດຕາ 21 (ປັບປຸງ) ການຖອກຮຸ້ນທີ່ຍັງຄ້າງ

ຜູ້ປະກອບທຶນຂອງວິສາຫະກິດລູກໜີ້ ຕ້ອງຖອກຮຸ້ນທີ່ຕົນຍັງຄ້າງມອບທັງໝົດ ພາຍໃນເວລາ ສິບຫ້າວັນ ນັບແຕ່ວັນອອກຄຳສັ່ງເປີດການຝົຈາລະນາຄະດີຝື້ນຝຸ ຫຼື ລົ້ມລະລາຍ ເປັນຕົ້ນໄປ.

ຖ້າຜູ້ປະກອບທຶນນັ້ນ ຫາກບໍ່ຖອກຮຸ້ນທີ່ຍັງຄ້າງຕາມກຳນົດເວລາດັ່ງກ່າວ ຜູ້ຄວບຄຸມຊັບສິນ ສາມາດສະເໜີຕໍ່ສານ ເພື່ອຝົຈາລະນານຳໃຊ້ມາດຕະການຍຶດ, ອາຍັດຊັບ ຫຼື ຫັກບັນຊີເງິນຝາກ ຕາມຈຳນວນທີ່ຄ້າງຖອກ ຫຼື ມາດຕະການອື່ນຕາມຄວາມເໝາະສົມ.

ມາດຕາ 22 (ໃໝ່) ການສະໜອງຂໍ້ມູນ

ພາຍໃນເວລາ ສິບຫ້າວັນ ນັບແຕ່ວັນອອກຄຳສັ່ງເປີດການຝົຈາລະນາຄະດີຝື້ນຝຸ ຫຼື ລົ້ມລະລາຍ ເປັນຕົ້ນໄປ ວິສາຫະກິດລູກໜີ້ ຕ້ອງສະໜອງຂໍ້ມູນໃຫ້ແກ່ຜູ້ຄວບຄຸມຊັບສິນ ດັ່ງນີ້:

- ປົດລາຍງານການເງິນ ແລະ ສຳເນົາຂໍ້ມູນການເງິນທັງໝົດ;
- ສຳເນົາສັນຍາທັງໝົດທີ່ວິສາຫະກິດລູກໜີ້ ເປັນຄູ່ສັນຍາ;
- ການມອບ, ໂອນຊັບສິນຂອງວິສາຫະກິດລູກໜີ້ ໃຫ້ເຈົ້າໜີ້ ຫຼື ບຸກຄົນໃດໜຶ່ງ;
- ຂໍ້ມູນອື່ນທີ່ກ່ຽວຂ້ອງ.

ໃນກໍລະນີ ວິສາຫະກິດລູກໜີ້ ຫາກບໍ່ສາມາດສະໜອງຂໍ້ມູນທັງໝົດຕາມທີ່ໄດ້ກຳນົດໄວ້ໃນວັກທີໜຶ່ງ ຂອງມາດຕານີ້ ໂດຍມີເຫດຜົນພຽງພໍ ສາມາດຮ້ອງຂໍຕໍ່ສານ ເພື່ອຝົຈາລະນາຕໍ່ກຳນົດເວລາດັ່ງກ່າວ ແຕ່ສູງສຸດບໍ່ໃຫ້ເກີນສິບຫ້າວັນ.

ນອກຈາກຂໍ້ມູນທີ່ວິສາຫະກິດລູກໜີ້ສະໜອງແລ້ວ, ຜູ້ຄວບຄຸມຊັບສິນຍັງສາມາດຮຽກໃຫ້ວິສາ ຫະກິດລູກໜີ້ມາອະທິບາຍ, ຊີ້ແຈງກ່ຽວກັບຊັບສິນ, ຄວາມຮັບຜິດຊອບ, ການເຄື່ອນໄຫວທາງດ້ານການເງິນ ແລະ ອື່ນໆ.

ມາດຕາ 23 (ໃໝ່) ການກວດກາການດຳເນີນທຸລະກິດ ແລະ ຊັບສິນຂອງວິສາຫະກິດລູກໜີ້

ພາຍຫຼັງມີຄຳສັ່ງເປີດການຝົຈາລະນາຄະດີຝື້ນຝຸ ຫຼື ລົ້ມລະລາຍແລ້ວ, ຜູ້ຄວບຄຸມຊັບສິນ ຕ້ອງກວດກາການດຳເນີນທຸລະກິດ, ສະຖານະທາງດ້ານການເງິນ ແລະ ຊັບສິນຂອງວິສາຫະກິດລູກໜີ້ ແລ້ວປະເມີນ ແລະ ລາຍງານຕໍ່ສານ ແລະ ກອງປະຊຸມເຈົ້າໜີ້ ກ່ຽວກັບຄວາມສາມາດໃນການຝື້ນຝຸວິສາຫະກິດ ແລະ ການຊຳລະສະສາງໜີ້ສິນແກ່ເຈົ້າໜີ້.

ຜູ້ຄວບຄຸມຊັບສິນ ຕ້ອງລວບລວມ ແລະ ສ້າງບັນຊີຊັບສິນທັງໝົດຂອງວິສາຫະກິດລູກໜີ້ ໂດຍອີງຕາມຂໍ້ມູນທີ່ວິສາຫະກິດລູກໜີ້ສະໜອງໃຫ້ ແລະ ການກວດກາ, ກວດສອບ ແລະ ຊອກຄົ້ນຂອງຜູ້ຄວບຄຸມຊັບສິນເອງ.

ຜູ້ຄວບຄຸມຊັບສິນ ສາມາດເຊີນຜູ້ບໍລິຫານ, ສະມາຊິກຄອບຄົວຂອງເຈົ້າຂອງວິສາຫະກິດ ຫຼື ຜູ້ບໍລິຫານ ແລະ ບຸກຄົນອື່ນທີ່ກ່ຽວຂ້ອງ ມາໃຫ້ຂໍ້ມູນກ່ຽວກັບການຄອບຄອງຊັບສິນທີ່ສົ່ງໄສວ່າເປັນຂອງວິສາຫະກິດລູກໜີ້ ຫຼື ຂໍ້ມູນອື່ນກ່ຽວກັບຊັບສິນຂອງວິສາຫະກິດລູກໜີ້.

ມາດຕາ 24 (ປັບປຸງ) ການຄວບຄຸມຊັບສິນຂອງວິສາຫະກິດລູກໜີ້

ຊັບສິນທັງໝົດທີ່ເປັນກຳມະສິດ ຫຼື ຢູ່ໃນການຄຸ້ມຄອງຂອງວິສາຫະກິດລູກໜີ້ ທີ່ໄດ້ມາກ່ອນ ແລະ ໃນໄລຍະດຳເນີນຄະດີຝື້ນຝຸ ຫຼື ລົ້ມລະລາຍລວມທັງຊັບສິນຂອງ ເຈົ້າຂອງວິສາຫະກິດສ່ວນບຸກຄົນ ແລະ ຂາຮຸ້ນປະເພດ ບໍ່ຈຳກັດໜີ້ສິນຂອງວິສາຫະກິດຮຸ້ນສ່ວນຕ້ອງຢູ່ພາຍໃຕ້ການຄວບຄຸມຂອງຜູ້ຄວບຄຸມຊັບສິນ ໃນກໍລະນີການຄອບຄອງໂດຍວິສາຫະກິດລູກໜີ້ ຫຼື ພາຍໃຕ້ການຄອບຄອງຂອງຜູ້ຄວບຄຸມຊັບສິນ ໃນກໍລະນີວິສາຫະກິດລູກໜີ້ ບໍ່ໄດ້ບໍລິຫານວິສາຫະກິດ.

ຊັບສິນຂອງວິສາຫະກິດລູກໜີ້ ປະກອບມີ:

- ຊັບສິນຄົງທີ່ ແລະ ເຄື່ອນທີ່ ລວມທັງຊັບສິນທີ່ໃຫ້ເຊົ່າ, ຂາຍຝາກ ຫຼື ໃຫ້ກູ້ຢືມ;
- ເງິນສົດ, ບັນຊີເງິນຝາກ;
- ຮຸ້ນໃນວິສາຫະກິດອື່ນ, ຮຸ້ນກູ້, ພັນທະບັດ;
- ໜີ້ຕ້ອງຮັບ;
- ຊັບສິນທາງບັນຍາ;
- ຊັບສິນປະເພດອື່ນ.

ມາດຕາ 25 (ປັບປຸງ) ຊັບສິນທີ່ຖືກຍົກເວັ້ນການຄວບຄຸມ

ຊັບສິນທີ່ຖືກຍົກເວັ້ນການຄວບຄຸມ ແມ່ນ ຊັບສິນທີ່ເປັນກຳມະສິດຂອງເຈົ້າຂອງວິສາຫະກິດສ່ວນບຸກຄົນ ຫຼື ຂອງຂາຮຸ້ນປະເພດບໍ່ຈຳກັດໜີ້ສິນຂອງວິສາຫະກິດຮຸ້ນສ່ວນສາມັນ ດັ່ງນີ້:

- ເຄື່ອງເຮືອນ ທີ່ຈຳເປັນ ທີ່ມີມູນຄ່າບໍ່ເກີນ ສອງລ້ານກີບ ຕໍ່ຫົວຫ່ວຍ;

- ເຄື່ອງນຸ່ງ ແລະ ເຄື່ອງໃຊ້ສອຍສ່ວນຕົວ ທີ່ມີມູນຄ່າບໍ່ເກີນ ສາມລ້ານກີບ ຕໍ່ຄົນ;
- ປື້ມ ຄຳຟື ຫຼື ສາສະໜາ, ຮູບພາບ ທີ່ມີມູນຄ່າບໍ່ເກີນ ໜຶ່ງລ້ານກີບ ຕໍ່ຫົວຫ່ວຍ;
- ສະບຽງອາຫານທີ່ຈຳເປັນ ສຳລັບຕົນເອງ ທີ່ກຸ້ມລ້ຽງຊີບໄດ້ ສາມສິບວັນ;
- ສັດລ້ຽງ ແລະ ເຄື່ອງປູກຂອງຝັງ ທີ່ມີມູນຄ່າບໍ່ເກີນ ສາມລ້ານກີບ;
- ເຄື່ອງມື ແລະ ອຸປະກອນເຮັດວຽກທີ່ຈຳເປັນໃນການປະກອບອາຊີບ ທີ່ມີມູນຄ່າບໍ່ເກີນ ຫ້າລ້ານກີບ ຕໍ່ ຫົວຫ່ວຍ ລວມທັງອາຫານທີ່ຈຳເປັນ ສຳລັບສັດລ້ຽງ ທີ່ລ້ຽງກຸ້ມໄດ້ ສາມສິບວັນ.

ເຈົ້າຂອງ ຫຼື ຂາຮຸ້ນປະເພດບໍ່ຈຳກັດໜີ້ສິນນັ້ນ ຕ້ອງຍື່ນລາຍການຊັບສິນ ເພື່ອຂໍຍົກເວັ້ນການຄວບຄຸມຕໍ່ສານທີ່ດຳເນີນຄະດີຝື້ນຝຸ ຫຼື ລົ້ມລະລາຍ ຢ່າງຊ້າເຈັດວັນ ກ່ອນວັນເປີດກອງປະຊຸມເຈົ້າໜີ້ຄັ້ງທຳອິດ. ເຈົ້າໜີ້ ສາມາດຄັດຄ້ານການຂໍຍົກເວັ້ນການຄວບຄຸມຊັບສິນດັ່ງກ່າວ ຊຶ່ງສານ ຕ້ອງຝົຈາລະນາຕັດສິນການຂໍຍົກເວັ້ນການຄວບຄຸມຊັບສິນພາຍໃນເວລາ ເຈັດວັນ ນັບແຕ່ວັນໄດ້ຮັບການຂໍ ຫຼື ຄັດຄ້ານ.

ມາດຕາ 26 (ໃໝ່) ການກວດກາເອກະສານ ແລະ ຂໍ້ມູນໂດຍເຈົ້າໜີ້

ເຈົ້າໜີ້ ສາມາດກວດກາເອກະສານ ແລະ ຂໍ້ມູນທີ່ກ່ຽວຂ້ອງ ລວມທັງສຳເນົາເອກະສານ:

- ໜັງສືຊີ້ແຈງຊັບສິນ ແລະ ໜີ້ສິນ;
- ປົດບັນທຶກການເຄື່ອນໄຫວດ້ານການບັນຊີ;
- ເອກະສານຫຼັກຖານຍັງຢືນກ່ຽວກັບໜີ້ສິນ;
- ປົດບັນທຶກກອງປະຊຸມເຈົ້າໜີ້;
- ເອກະສານອື່ນ.

ເຈົ້າໜີ້ ຍັງມີສິດໄດ້ຮັບເອກະສານ ແລະ ຂໍ້ມູນກ່ຽວກັບການດຳເນີນຄະດີຝື້ນຝຸ ຫຼື ລົ້ມລະລາຍ ຈາກຜູ້ຄວບຄຸມຊັບສິນ ຫຼື ວິສາຫະກິດລູກໜີ້.

ມາດຕາ 27 (ໃໝ່) ການແຈ້ງບັນຊີຢູ່ທະນາຄານ ຫຼື ສະຖາບັນການເງິນ

ເມື່ອວິສາຫະກິດ ຖືກດຳເນີນຄະດີຝື້ນຝຸ ຫຼື ລົ້ມລະລາຍແລ້ວ, ທະນາຄານທຸລະກິດ ຫຼື ສະຖາບັນການເງິນຈຸລະພາກທີ່ຮັບເງິນຝາກ ບ່ອນວິສາຫະກິດລູກໜີ້ເປີດບັນຊີ ມີຄວາມຮັບຜິດຊອບແຈ້ງບັນຊີດັ່ງກ່າວ ໃຫ້ຜູ້ຄວບຄຸມຊັບສິນພາຍໃນເວລາ ສິບຫ້າວັນ ນັບແຕ່ວັນໄດ້ຮັບໜັງສືແຈ້ງຈາກຜູ້ຄວບຄຸມຊັບສິນເປັນຕົ້ນໄປ.

ມາດຕາ 28 (ໃໝ່) ການໂຈະການດຳເນີນຄະດີ, ການແກ້ໄຂຂໍ້ຂັດແຍ່ງ ຫຼື ການໂຮມຄະດີ

ການດຳເນີນຄະດີ ຫຼື ການແກ້ໄຂຂໍ້ຂັດແຍ່ງ ທີ່ກຳລັງດຳເນີນຕໍ່ວິສາຫະກິດລູກໜີ້ ຫຼື ຊັບສິນຂອງວິສາຫະກິດລູກໜີ້ ຈະຖືກໂຈະໃນເວລາດຳເນີນຄະດີຝື້ນຝຸ ຫຼື ລົ້ມລະລາຍຂອງວິສາຫະກິດ.

ໃນກໍລະນີ ທີ່ສານ ຫາກເຫັນວ່າການດຳເນີນຄະດີ, ການແກ້ໄຂຂໍ້ຂັດແຍ່ງ ຫຼື ຄະດີອາຍາ ທີ່ຕິດພັນກັບຄຳເສຍຫາຍ ຊຶ່ງຈະມີຜົນກະທົບຕໍ່ການຝົຈາລະນາຄະດີຝື້ນຝຸ ຫຼື ລົ້ມລະລາຍ, ຜູ້ພິພາກສາ ຕ້ອງປະສານສົມທົບກັບພາກສ່ວນທີ່ກ່ຽວຂ້ອງ ແລ້ວລາຍງານຕໍ່ປະທານສານ ເພື່ອຝົຈາລະນາອອກຄຳຊີ້ຂາດໃຫ້ມີການໂຮມສຳນວນຄະດີ, ການແກ້ໄຂຂໍ້ຂັດແຍ່ງ ຫຼື ແຍກການຝົຈາລະນາຄຳເສຍຫາຍທາງແພ່ງໃນຄະດີອາຍານັ້ນ ເຂົ້າມາຝົຈາລະນາໃນຄະດີຝື້ນຝຸ ຫຼື ລົ້ມລະລາຍຕາມກົດໝາຍສະບັບນີ້.

ມາດຕາ 29 (ໃໝ່) ການກະທຳທີ່ເປັນໂມຄະ

ຜູ້ຄວບຄຸມຊັບສິນ ມີສິດຮ້ອງຂໍໃຫ້ສານ ຝົຈາລະນາຕັດສິນໃຫ້ການກະທຳໃດໜຶ່ງຂອງວິສາຫະກິດລູກໜີ້ ໃນເວລາ ໜຶ່ງປີ ກ່ອນການຮ້ອງຂໍ ຫຼື ຮ້ອງຟ້ອງ ເປັນໂມຄະ ດັ່ງນີ້:

- ການໂອນ ຫຼື ການມອບຊັບສິນຂອງວິສາຫະກິດລູກໜີ້ ໃຫ້ເຈົ້າໜີ້ ຫຼື ບຸກຄົນໃດໜຶ່ງ;
- ການປ່ຽນໜີ້ສິນທີ່ບໍ່ມີການຄ້າປະກັນເປັນໜີ້ສິນທີ່ມີການຄ້າປະກັນ;
- ການຊຳລະໜີ້ສິນໃຫ້ແກ່ເຈົ້າໜີ້ໃດໜຶ່ງ ກ່ອນກຳນົດ;
- ການຂາຍຊັບສິນຂອງວິສາຫະກິດລູກໜີ້ ໃນລາຄາທີ່ຕ່ຳກວ່າລາຄາຕະຫຼາດ;
- ການສະລະສິດທວງໜີ້ຕ້ອງຮັບ;
- ການຮັບຮູ້ໜີ້ສິນທີ່ບໍ່ມີຈິງ ຫຼື ສູງເກີນຄວາມເປັນຈິງ;
- ການກະທຳອື່ນທີ່ເອື້ອປະໂຫຍດແກ່ເຈົ້າໜີ້ ຫຼື ບຸກຄົນໃດໜຶ່ງ.

ມາດຕາ 30 (ປັບປຸງ) ການຂາຍກິດຈະການ

ກິດຈະການສ່ວນໃດສ່ວນໜຶ່ງ ຫຼື ທັງໝົດຂອງວິສາຫະກິດລູກໜີ້ ສາມາດຂາຍໄດ້ ພາຍຫຼັງມີ ຄຳສັ່ງເປີດການຝົຈາລະນາຄະດີຝື້ນຝຸ ຫຼື ລົ້ມລະລາຍ. ບຸກຄົນ ຫຼື ນິຕິບຸກຄົນ ທີ່ມີຈຸດປະສົງຊື້ກິດຈະການດັ່ງກ່າວ ໃຫ້ສະເໜີຕໍ່ສານ, ຜູ້ຄວບຄຸມຊັບສິນ, ເຈົ້າໜີ້ ຫຼື ຄະນະກຳມະການເຈົ້າໜີ້.

ເມື່ອມີການສະເໜີຂໍຊື້ກິດຈະການ ຜູ້ຄວບຄຸມຊັບສິນ, ເຈົ້າໜີ້ ຫຼື ຄະນະກຳມະການເຈົ້າໜີ້ ຕ້ອງກະກຽມເອກະສານ, ປະເມີນມູນຄ່າ, ເຈລະຈາ ແລະ ສ້າງແຜນການຊຳລະ ແລ້ວນຳສະເໜີກອງປະຊຸມເຈົ້າໜີ້ ຝົຈາລະນາ.

ຖ້າກອງປະຊຸມເຈົ້າໜີ້ ເຫັນດີຂາຍກິດຈະການຂອງວິສາຫະກິດລູກໜີ້ແລ້ວ ຜູ້ຄວບຄຸມຊັບສິນ ຕ້ອງສະເໜີຕໍ່ສານ ເພື່ອຝົຈາລະນາຮັບຮອງ ແລະ ອອກຄຳສັ່ງຈັດຕັ້ງປະຕິບັດຜົນຂອງກອງປະຊຸມເຈົ້າໜີ້ ພາຍໃນເວລາ ສາມວັນລັດຖະການ ນັບແຕ່ວັນໄດ້ຮັບການສະເໜີ.

ຜູ້ຊື້ກິດຈະການ ຕ້ອງຊຳລະຄ່າຊື້ກິດຈະການ ໃຫ້ຜູ້ຄວບຄຸມຊັບສິນຕາມຈຳນວນ ແລະ ກຳນົດເວລາ ຕາມແຜນການຊຳລະ ທີ່ຖືກຮັບຮອງໃນກອງປະຊຸມເຈົ້າໜີ້ ເພື່ອນຳມາໃຊ້ຈ່າຍເຂົ້າໃນການຝື້ນຝຸ ຫຼື ຊຳລະ ສະສາງໜີ້ສິນ ໃຫ້ແກ່ເຈົ້າໜີ້.

ໃນກໍລະນີຊື້ກິດຈະການທັງໝົດ ພາຍຫຼັງຜູ້ຊື້ກິດຈະການ ຊຳລະຄ່າຊື້ກິດຈະການສຳເລັດແລ້ວ ຜູ້ຄວບຄຸມຊັບສິນ ຕ້ອງສະເໜີຕໍ່ສານ ເພື່ອຝົຈາລະນາອອກຄຳສັ່ງຊັດມ້ຽນຄະດີ ແລະ ໃຫ້ຜູ້ຊື້ກິດຈະການດຳເນີນການປ່ຽນແປງທະບຽນວິສາຫະກິດ ຕາມກົດໝາຍທີ່ກ່ຽວຂ້ອງ.

ມາດຕາ 31 (ໃໝ່) ການນຳໃຊ້ມາດຕະການ

ໃນໄລຍະດຳເນີນຄະດີຝື້ນຝຸ ຫຼື ລົ້ມລະລາຍ ຜູ້ຄວບຄຸມຊັບສິນ ສາມາດນຳໃຊ້ມາດຕະການໃດໜຶ່ງ ເພື່ອປົກປັກຮັກສາຊັບສິນຂອງວິສາຫະກິດລູກໜີ້, ປົກປ້ອງສິດ ແລະ ຜົນປະໂຫຍດອັນຊອບທຳຂອງເຈົ້າໜີ້ ແລະ ບຸກຄົນອື່ນທີ່ກ່ຽວຂ້ອງ ໃນກໍລະນີຈຳເປັນ ແລະ ຮີບດ່ວນ ເປັນຕົ້ນ ການຂາຍຊັບສິ່ງຂອງທີ່ຈະເສື່ອມຄຸນ ຫຼື ໃກ້ໝົດອາຍຸການນຳໃຊ້, ການຈັດເກັບ, ການຫຸ້ມຫໍ່ຊັບສິນ ແຕ່ຕ້ອງລາຍງານໃຫ້ສານ.

ໃນກໍລະນີຈຳເປັນ ຜູ້ຄວບຄຸມຊັບສິນ ສາມາດຮ້ອງຂໍໃຫ້ສານ ຝົຈາລະນາອອກຄຳສັ່ງນຳໃຊ້ມາດຕະ ການໃດໜຶ່ງ ເພື່ອປົກປັກຮັກສາຊັບສິນຂອງວິສາຫະກິດລູກໜີ້ ເປັນຕົ້ນ ການກວດຄົ້ນສະຖານທີ່, ການຍຶດ ຫຼື ອາຍັດຊັບ, ການຂາຍຊັບສິນ.

ໃນກໍລະນີເຈົ້າໜີ້ ຫຼື ວິສາຫະກິດລູກໜີ້ ຄັດຄ້ານ ຫຼື ບໍ່ເຫັນດີຕໍ່ການນຳໃຊ້ມາດຕະການດັ່ງກ່າວ ກໍສາມາດສະເໜີໃຫ້ສານ ຝົຈາລະນາຍົກເລີກການນຳໃຊ້ມາດຕະການ ພາຍໃນເວລາ ເຈັດວັນ ນັບແຕ່ວັນໄດ້ຮັບຊາບຄຳສັ່ງເປັນຕົ້ນໄປ.

ຄຳສັ່ງຂອງສານຂັ້ນອຸທອນກ່ຽວກັບການນຳໃຊ້ມາດຕະການ ເປັນຄຳສັ່ງທີ່ໃຊ້ໄດ້ຢ່າງເດັດຂາດ.

ພາກທີ III

ຜູ້ຄວບຄຸມຊັບສິນ

ມາດຕາ 32 (ໃໝ່) ຜູ້ຄວບຄຸມຊັບສິນ

ຜູ້ຄວບຄຸມຊັບສິນ ແມ່ນ ຜູ້ທີ່ໄດ້ຮັບອະນຸຍາດໃຫ້ເຄື່ອນໄຫວວິຊາຊີບໃນການຄວບຄຸມ, ຄຸ້ມຄອງ ແລະ/ຫຼື ບໍລິຫານຊັບສິນຂອງວິສາຫະກິດລູກໜີ້ ແລະ ຊຳລະສະສາງ ຕາມທີ່ໄດ້ກຳນົດໄວ້ໃນກົດໝາຍສະບັບນີ້.

ວິສາຫະກິດໃດໜຶ່ງ ກໍສາມາດເຄື່ອນໄຫວໃຫ້ບໍລິການກ່ຽວກັບການຄວບຄຸມຊັບສິນໄດ້ ແຕ່ຕ້ອງມີຜູ້ຄວບຄຸມຊັບສິນສັງກັດຢູ່ໃນວິສາຫະກິດຕົນ.

ອ່ານຕໍ່ສະບັບຫນ້າ...



ເຂົ້າໃຈຄຳສັບ
ກົດໝາຍ

ຄັດໂດຍ: ສ.ສາຍນ້ຳທາ

ກົດໝາຍວ່າດ້ວຍການໃຫ້ວັກຊີນກັນພະຍາດ

1. ອຸປະກອນຕິດຕາມກ່ອງວັກຊີນ ໝາຍເຖິງປ້າຍທີ່ຕິດໃສ່ກ່ອງວັກຊີນກັນພະຍາດ ເຊິ່ງເຮັດດ້ວຍແຈ່ຍຟິເສດ ແລະ ມີຈຸດໝາຍ ເພື່ອຕິດຕາມຄຸນນະພາບຂອງວັກຊີນກັນພະຍາດ;

2. ຊີວະວິທະຍາທາງການແພດ ໝາຍເຖິງຂະບວນການໃນການນຳໃຊ້ວິທະຍາສາດທຳມະຊາດທີ່ຄົ້ນຄວ້າກ່ຽວກັບສິ່ງທີ່ມີຊີວິດດ້ານໂຄງສ້າງ, ການເຮັດວຽກ, ການຈະເລີນເຕີບໂຕ ແລະ ການວິວັດທະນາການ ເພື່ອນຳເຂົ້າໃນຂະບວນການທາງດ້ານການແພດ ເຊັ່ນ ການຜະລິດວັກຊີນເປັນຕົ້ນ;

3. ປະຕິປັກ ໝາຍເຖິງຄຳສັບທີ່ມາຈາກຄຳວ່າ “ປະຕິກິລິຍາ” ແລະ “ປໍລະປັກ” ເປັນປະຕິກິລິຍາທີ່ບໍ່ເຝິງປາຖະໜາ.

ອ່ານຕໍ່ສະບັບຫນ້າ



ຟິລິບປິນ ແກ້ກົດໝາຍປົກປ້ອງ ເດັກຈາກການຂົ່ມຂືນ ແລະ ການລ່ວງລະເມີດທາງເພດ

ນາກ ເມືອງມະໂນ



ຟິລິບປິນ ບໍ່ແມ່ນປະເທດທີ່
ເຮັດໃຫ້ການຍືນຍົມທາງເພດໄດ້ຕາມ
ກົດໝາຍ ມີອາຍຸຕໍ່າທີ່ສຸດໃນໂລກແລ້ວ.
ອີງຕາມການລາຍງານຂ່າວ
ເມື່ອວັນອັງຄານຜ່ານມາ ໃຫ້ຮູ້ວ່າ: ໃນ
ວັນທີ 7 ມີນາ 2022 ທ່ານ ໂຣດຣີໂກ
ດເຕີຕາ ປະທານາທິບໍດີຟິລິບປິນ ໄດ້
ລົງນາມໃນກົດໝາຍທີ່ປັບປຸງນອກ
ຂັ້ນຕໍ່າຂອງການຍືນຍົມໃຫ້ມີການ
ຮ່ວມເພດໄດ້ຕາມກົດໝາຍ ຈາກໃນ
ເບື້ອງຕົ້ນແມ່ນ 12 ປີ ມາເປັນ 16 ປີ

ເພື່ອປົກປ້ອງເຢົາວະຊົນຈາກການຂົ່ມ
ຂືນ ແລະ ການລ່ວງລະເມີດທາງເພດ
ເຊິ່ງກ່ອນໜ້ານີ້ ອົງການອຸຍນິເຊບ
UNICEF ໄດ້ເປີດເຜີຍວ່າ ຟິລິບປິນ
ເປັນໜຶ່ງໃນບັນດາປະເທດທີ່ກໍານົດອາ
ຍຸຂັ້ນຕໍ່າທີ່ສາມາດໃຫ້ການຍືນຍົມ
ມີເພດສໍາພັນໄດ້ຕໍ່າທີ່ສຸດໃນໂລກເປັນ
ຮອງແຕ່ປະເທດເນຊີຣີແມ່ນອາຍຸ 11
ປີ.
ໃນຂະນະທີ່ການສຶກສາຄົ້ນ
ຄວ້າຂອງອຸຍນິເຊບ ແລະ ສູນຊັບຜະ

ຍາກອນແມ່ຍິງໃນທ້ອງຖິ່ນ ເມື່ອປີ
2015 ຍັງພົບວ່າ ຜູ້ຖືກເຄາະຮ້າຍຈາກ
ການຂົ່ມຂືນ 7 ໃນ 10 ຄົນໃນປະ
ເທດແມ່ນເດັກນ້ອຍ.
ສໍາລັບຮ່າງກົດໝາຍສະບັບ
ໃໝ່ນີ້, ແມ່ນບໍ່ໄດ້ກໍານົດເພດ ມີພຽງ
ແຕ່ລະບຸວ່າ ຜູ້ໃຫຍ່ທີ່ມີເພດສໍາພັນກັບ
ຜູ້ທີ່ມີອາຍຸຕໍ່າກວ່າ 16 ປີຈະຖືວ່າເປັນ
ການຂົ່ມຂືນເດັກນ້ອຍອາຍຸຕໍ່າກວ່າທີ່
ກົດໝາຍກໍານົດ.
ແຫລ່ງຂ່າວ: THAIRAT



ມາເລເຊຍ ປະກາດ ໃຫ້ໂຄວິດ-19 ເປັນພະຍາດ ປະຈຳທ້ອງຖິ່ນ ແລະ ເປີດປະເທດ

ນາງ ປາກາລັກ ພິມມິໄຊ

ຜູ້ນໍາຂອງມາເລເຊຍ ປະກາດ
ວ່າໂຄວິດ-19 ຈະເຂົ້າສູ່ໄລຍະປັນໂລກ
ປະຈຳທ້ອງຖິ່ນໃນວັນທີ 1 ເມສານີ້, ແຕ່
ຍັງຕ້ອງໃສ່ຜ້າອັດປາກ-ດັງ ແລະ ຈະ
ເປີດຊາຍແດນຂອງປະເທດໃນວັນທີ
1 ເມສາທີ່ຈະມາເຖິງນີ້.
ມີການລາຍງານຂ່າວໃຫ້ຮູ້
ວ່າ: ໃນວັນທີ 8 ມີນາຜ່ານມາ, ທ່ານ
ອິສເມວ ຊາບຣິຢາກິບ ນາຍົກລັດຖະ
ມົນຕີມາເລເຊຍ ໄດ້ຖະແຫລງຂ່າວວ່າ
ເສດຖີລັດຖະສະພາມາເລເຊຍ ປະກາດ
ໃຫ້ພະຍາດໂຄວິດ-19 ເຂົ້າສູ່ໄລຍະ
ເປັນພະຍາດປະຈຳທ້ອງຖິ່ນໃນວັນທີ
1 ເມສາ 2022 ແຕ່ຍັງມີຂໍ້ບັງຄັບໃຫ້

ໃສ່ຜ້າອັດປາກ-ດັງ ແລະ ເຂົ້າກວດ
ສອບດ້ວຍແອັບ MySejahtera ເປັນ
ປົກກະຕິ.
MySejahtera ແມ່ນແອັບ
ພລິເຄຊັນທີ່ພັດທະນາໂດຍລັດຖະບານ
ມາເລເຊຍ ເພື່ອຊ່ວຍຈັດການການລະ
ບາດຂອງພະຍາດໂຄວິດ-19 ໃນປະ
ເທດ, ຊ່ວຍໃຫ້ຜູ້ໃຊ້ປະເມີນສຸຂະພາບ
ຂອງຕົນເອງ ແລະ ສະມາຊິກໃນຄອບ
ຄົວຂອງເຂົາເຈົ້າ, ຕິດຕາມຄວາມຄືບ
ໜ້າດ້ານສຸຂະພາບ ຕະຫລອດການລະ
ບາດຂອງພະຍາດໂຄວິດ-19.
ສ່ວນກໍານົດເວລາເປີດຮ້ານ
ຄ້າຕ່າງໆ ແມ່ນສາມາດເປີດຮ້ານໄດ້

ຕາມເວລາປົກກະຕິ ຕາມໃບອະນຸຍາດ
ການຂໍເປີດຮ້ານຄ້າ, ສໍາລັບສະຖານທີ່
ປະກອບພິທີທາງສາສະໜາ, ເຮັດກິດ
ຈະກຳທາງສາສະໜາ ແມ່ນສາມາດດໍາ
ເນີນການໄດ້ ໂດຍບໍ່ຕ້ອງມີການເວັ້ນໄລ
ຍະຫ່າງ ທັງຈະຖືໂອກາດເປີດຊາຍແດນ
ຂອງປະເທດໃນວັນທີ 1 ເມສາ 2022
ເຊິ່ງຜູ້ທີ່ມີເອກະສານເດີນ
ທາງຖືກຕ້ອງ ຈະສາມາດເດີນທາງໄປ
ປະເທດໃດກໍໄດ້ ທີ່ເປີດໃຫ້ແກ່ນັກທ່ອງ
ທ່ຽວ ແລະ ການຄ້າ.
ແຫລ່ງຂ່າວ: PBS News





ຜູ້ແທນປະຊາຊົນ

ລາຍການໂທລະພາບ “ຜູ້ແທນປະຊາຊົນ”

- 1 ຊ່ອງ ທຸລະ 1
- 2 ອອກອາກາດທຸກວັນອາທິດ
- 3 ຕອນທຸກໆເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ “ຜູ້ແທນປະຊາຊົນ”



- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103,7 Mhz AM 6130 Khz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ
ຫນັງສືພິມ, ຝັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃສກໍດໍາເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຂົ້າເຮັດທຸລະກຳທາງການເງິນ ຈະບໍ່ແມ່ນເລື່ອງຍາກອີກຕໍ່ໄປ ແອັບ LDB Trust
ມີຖານະເປັນເຄື່ອງມືການບໍລິການ ໂທລະພາບໂດຍຜ່ານໂທລະສັບໂດຍບໍ່ຕ້ອງເຂົ້າໄປທະນາຄານ ເຊັ່ນ:
ກວດອອກເງິນ, ໂອນເງິນ, ຊື້-ຂາຍຄ່າໃບເງິນ, ການສະເໜີເງິນ, ຊື້-ຂາຍໂທລະສັບ ແລະ ບໍລິການອື່ນໆ.

ສະດວກ..ສະບາຍ

ສະໜັກງ່າຍໆ..ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play
Download on the App Store

ໂທ LDB Bank
www.ldblao.la
Call Center 1696